



یہ رسالہ سود، اس کی نحوستوں اور اس سے بچنے کے طریقوں پر مشتمل ہے۔

سود اور اس کا علاج

- | | | | |
|----|----------------------------|----|--------------------------|
| 37 | برکت اور کثرت میں فرق | 8 | قرض دینے کا ثواب |
| 42 | بروز قیامت سود خور کی حالت | 11 | قرض پر نفع لینا سود ہے |
| 49 | سود کا علاج | 16 | سود سے پاگل پن پھیلتا ہے |
| 76 | سود سے بچنے کی صورتیں | 22 | آہ! سود ہی سود |

یہ رسالہ سود، اس کی نحوستوں اور اس سے بچنے کے طریقوں پر مشتمل ہے۔



پیش کش

مرکزی مجلس شوریٰ (دعوتِ اسلامی)

ناشر

مکتبۃ المدینہ باب المدینہ کراچی

بِسْمِ اللّٰهِ الرَّحْمٰنِ الرَّحِیْمِ ط
اَلصَّلٰوةُ وَالسَّلَامُ عَلَیْكَ یَا رَسُوْلَ اللّٰهِ

نام بیان: سودا اور اس کا علاج
پیش کش: مرکزی مجلس شوریٰ (دعوتِ اسلامی)
سن طباعت: شعبان المعظم ۱۴۳۱ھ بمطابق جولائی ۲۰۱۰
ناشر: مکتبۃ المدینہ باب المدینہ (کراچی)

مکتبۃ المدینہ کی مختلف شاخیں

مکتبۃ المدینہ شہید مسجد کھارادر باب المدینہ کراچی
مکتبۃ المدینہ دربار مارکیٹ گنج بخش روڈ مرکز الاولیاء لاہور
مکتبۃ المدینہ اصغر مال روڈ نزد عید گاہ، راولپنڈی
مکتبۃ المدینہ امین پور بازار، سردار آباد (فیصل آباد)
مکتبۃ المدینہ نزد پیپل والی مسجد اندرون بوہڑ گیٹ مدینۃ الاولیاء ملتان
مکتبۃ المدینہ چھوکی گھٹی، حیدر آباد
مکتبۃ المدینہ چوک شہیدان میرپور (کشمیر)

E.mail.maktaba@dawateislami.net

www.dawateislami.net

Ph:4921389-93

مدنی التجا: کسی اور کو یہ رسالہ چھاپنے کی اجازت نہیں ہے۔

دوران مطالعہ ضرورتاً انڈر لائن کیجئے، اشارات لکھ کر صفحہ نمبر نوٹ فرمائیے۔ اِنْ شَاءَ اللہ عَزَّوَجَلَّ علم میں ترقی ہوگی۔

[illegible]

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ
اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط
”سود اور اس کا علاج“ کے 14 حروف کی نسبت سے اس رسالے کو پڑھنے کی ”14 نیتیں“

فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم: نَبِیَّتَةُ الْمُؤْمِنِ خَيْرٌ مِّنْ عَمَلِہٖ۔ مسلمان کی نیت اس کے عمل سے بہتر ہے۔ (المعجم الکبیر، الحدیث: 5942، ج 6، ص 185)
دو مَدَنی پھول:

- 1) بغیر اچھی نیت کے کسی بھی عمل خیر کا ثواب نہیں ملتا۔
- 2) جتنی اچھی نیتیں زیادہ، اتنا ثواب بھی زیادہ۔

﴿۱﴾ ہر بار حمد و ﴿۲﴾ صلوٰۃ اور ﴿۳﴾ تَعُوْذُ ﴿۴﴾ تسمیہ سے آغاز کروں گا۔ (اسی صفحہ پر اوپر دی ہوئی دو عربی عبادت پڑھ لینے سے چاروں نیتوں پر عمل ہو جائے گا) ﴿۵﴾ رضائے الہی کیلئے اس رسالے کا اول تا آخر مطالعہ کروں گا۔ ﴿۶﴾ حتیٰ الوسع اس کا با وضو اور ﴿۷﴾ قبلہ رو مطالعہ کروں گا ﴿۸﴾ قرآنی آیات اور ﴿۹﴾ احادیثِ مبارکہ کی زیارت کروں گا ﴿۱۰﴾ جہاں جہاں ”اللہ“ کا نام پاک آئے گا وہاں عَزَّوَجَلَّ اور جہاں جہاں ”سرکار“ کا اسمِ مبارک آئے گا وہاں صَلَّی اللہُ تَعَالٰی عَلَیْہِ وَاٰلِہٖ وَسَلَّم پڑھوں گا۔ ﴿۱۱﴾ دوسروں کو یہ رسالہ پڑھنے کی ترغیب دلاؤں گا۔ ﴿۱۲﴾ اس حدیثِ پاک ”تَهَادَوْا تَحَابُّوْا“ ایک دوسرے کو تحفہ دو آپس میں محبت بڑھے گی۔ ﴿۱۳﴾ مؤطا امام مالک، الحدیث: ۱۷۳۱، ۱۷۳۲، ص ۴۰۷ پر عمل کی نیت سے (ایک یا حسبِ توفیق) یہ رسالہ خرید کر دوسروں کو تحفہ دوں گا۔ ﴿۱۴﴾ اس رسالے کا مطالعہ کر کے خود بھی سود سے بچوں گا اور دوسروں کو بھی اس لعنت سے بچانے کی کوشش کروں گا۔ ﴿۱۵﴾ کتابت وغیرہ میں شرعی غلطی ملی تو ناشرین کو تحریری طور پر مطلع کروں گا (ناشرین کو کتابوں کی افراط صرف زبانی بتا دینا خاص مفید نہیں ہوتا)۔ ﴿۱۶﴾ اِنْ شَاءَ اللہُ عَزَّوَجَلَّ

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ
اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ ط

سود اور اس کا علاج^(۱)

درود شریف کی فضیلت:

ایک شخص نے خواب میں ایک خوفناک شکل دیکھی، گھبرا کر پوچھا: ”تو کون ہے؟“ تو اُس نے جواب دیا: ”میں تیرے بُرے اعمال ہوں۔“ پوچھا: ”تجھ سے نجات کی کیا صورت ہے؟“ تو اس نے جواب دیا: ”درودِ پاک کی کثرت۔“^(۲)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

دینہ

(۱) یہ رسالہ مبلغِ دعوتِ اسلامی و نگرانِ مرکزی مجلسِ شوریٰ حاجی محمد عمران عطاری سلمۃ اللہی کے دو بیانات: ”سود کی نحوست“ اور ”سود اور اس سے بچنے کے طریقے“ کا مجموعہ ہے۔ جو ضروری ترمیم و اضافے کے ساتھ پیش کیا جا رہا ہے۔

(۲) اَلْقَوْلُ الْبَدِیْع، الباب الثانی فی ثواب الصلّٰة۔۔ الخ، ص ۲۵۵۔

خون کا دریا:

صاحبِ بُود و نوال، رسولِ بے مثال، بی بی آمنہ کے لال صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”میں نے شبِ معراج دیکھا کہ دو شخص مجھے ارضِ مقدّس (یعنی بیت المقدس) لے گئے، پھر ہم آگے چل دیئے یہاں تک کہ خون کے ایک دریا پر پہنچے جس میں ایک شخص کھڑا ہوا تھا اور دریا کے کنارے پر دوسرا شخص کھڑا تھا جس کے سامنے پتھر رکھے ہوئے تھے، دریا میں موجود شخص جب بھی باہر نکلنے کا ارادہ کرتا تو کنارے پر کھڑا شخص ایک پتھر اس کے منہ پر مار کر اسے اس کی جگہ لوٹا دیتا، اسی طرح ہوتا رہا کہ جب بھی وہ (دریا والا) شخص کنارے پر آنے کا ارادہ کرتا تو دوسرا شخص اس کے منہ پر پتھر مار کر اسے واپس لوٹا دیتا، میں نے پوچھا: ”یہ دریا میں کون ہے؟“ جواب ملا: ”یہ سود کھانے والا ہے۔“ (۱)

بھیانک بیماری:

میٹھے میٹھے اور پیارے اسلامی بھائیو! فی زمانہ جہاں ہمارا معاشرہ بے شمار برائیوں میں مبتلا ہے، وہیں ایک آہم ترین برائی ہمارے معاشرے میں بڑی تیزی کے ساتھ پروان چڑھ رہی ہے، وہ یہ ہے کہ اب کسی حاجت مند کو بغیر سود (Interest) کے

دینے

(۱) صحیح البخاری، کتاب البیوع، باب اکل الربا و شہدۃ و کاتبہ، الحدیث: ۲۰۸۵، ج ۲، ص ۱۴.

قرض (Loan) ملنا مشکل ہو گیا ہے۔ لہذا آئیے اس بھیانک بیماری کے بارے میں جاننے ہیں جو ایک وبا کی طرح ہمارے معاشرے میں پھیلتی چلی جا رہی ہے۔ حالانکہ قرض دینے کے بے شمار فضائل مروی ہیں۔ چنانچہ،

تین خوش نصیب بندے:

سرکارِ مدینہ، راحتِ قلب و سینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ عالیشان ہے: ”تین طرح کے مومن بندوں کو اجازت ہوگی کہ وہ جنت کے جس دروازے سے چاہیں داخل ہو جائیں اور جو نعمت چاہیں اختیار کریں: (۱)۔۔۔ مقتول کے ورثاء، جو قاتل کا خون معاف کر دیں۔ (۲)۔۔۔ جو حاجت مندوں کو قرض دیں۔ (۳)۔۔۔ اور جو ہر فرض نماز کے بعد دس بار قُلْ هُوَ اللہُ اَحَدٌ شریف پڑھا کریں۔“ (۱)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

میٹھے میٹھے اور پیارے اسلامی بھائیو! اس حدیثِ پاک میں تین خوش نصیب بندوں کا تذکرہ ہے جن میں ایک وہ بھی ہے جو حاجت مندوں کو قرض دیتا ہے۔ کیونکہ جو کسی محتاج کو قرض دیتا ہے بروز قیامت اسے اجر و ثواب کا پیما نہ بھر بھر کر دیا جائے گا۔ مگر افسوس! ہمارے یہاں قرض تو دیا جاتا ہے مگر سود پر، اور آخرت کا ثواب نہیں دیکھا جاتا، حالانکہ قرض دینا کس قدر ثواب کا باعث ہے اس کو اس حدیثِ پاک سے سمجھئے:

دینہ

(۱) مسند ابی یعلیٰ، مسند جابر بن عبد اللہ، الحدیث 1788، ج 2، ص 196، بتغییر قلیل۔

قرض دینے کا ثواب:

حضرت عبداللہ بن مسعود رَضِیَ اللہُ تَعَالٰی عَنْہُ سے روایت ہے کہ صاحبِ جُود و نوال، رسولِ بے مثال صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”ہر قرض صدقہ ہے۔“ (۱)

اسی طرح حضرت سیدنا اَنَس رَضِیَ اللہُ تَعَالٰی عَنْہُ سے مروی ہے کہ حضور نبیِ پاک، صاحبِ لولاک، سیاحِ افلاک صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا کہ میں نے شبِ معراج جنت کے دروازے پر لکھا ہوا دیکھا کہ صدقہ کا ثواب دس گنا اور قرض دینے کا ثواب اٹھارہ گنا ہے۔ چنانچہ، میں نے جبرائیل سے اس بارے میں پوچھا کہ قرض کے صدقہ سے افضل ہونے کی کیا وجہ ہے؟ تو انہوں نے بتایا کہ (صدقہ تو) وہ بھی مانگ لیتا ہے جو محتاج نہ ہو مگر قرض مانگنے والا حاجت و ضرورت کے بغیر قرض نہیں مانگتا۔ (۲)

مقروض پر نرمی سے بخشش ہو گئی:

حضرت سیدنا ابو ہریرہ رَضِیَ اللہُ تَعَالٰی عَنْہُ سے مروی ہے کہ رسولِ اکرم، شہنشاہِ بنی آدم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”ایک شخص نے کبھی کوئی نیک کام نہ کیا تھا، ہاں البتہ! وہ لوگوں کو قرض دیا کرتا اور اپنے نوکروں سے کہا کرتا کہ مقروض خوشحال ہو تو اس سے قرض لے لینا اور اگر تنگ دست ہو تو مت لینا (بلکہ درگزر کرنا اور مزید مہلت دینے

(۱) المعجم الاوسط، الحدیث: 3498، ج 2، ص 345

(۲) سنن ابن ماجہ، کتاب الصدقات، باب القرض، الحدیث: 2431، ج 3، ص 154

دے دینا)۔ اے کاش! ہمارا رب ﷺ بھی ہم سے درگزر فرمائے۔“ چنانچہ، جب اس نے جہان فانی سے کوچ کیا تو اللہ ﷺ نے اس سے دریافت فرمایا: ”کیا تو نے کبھی کوئی نیکی بھی کی؟“ اس نے عرض کی: ”نہیں، ہاں البتہ! میں لوگوں کو قرض دیا کرتا تھا اور جب اپنے خادم کو قرض کی وصولی کے لئے بھیجتا تو اسے کہا کرتا تھا کہ خوشحال سے تو لے لینا مگر تنگدست سے مت لینا بلکہ درگزر کرنا، ہو سکتا ہے کہ (اسی کے سبب) اللہ ﷺ ہم سے بھی درگزر فرمائے۔“ تو اللہ ﷺ نے ارشاد فرمایا: ”(جاؤ!) میں نے تمہیں بخش دیا۔“ (۱)

میٹھے میٹھے اسلامی بھائیو! دیکھا آپ نے! قرض دینے اور حاجت مند اور تنگدست پر رحم و شفقت کی کس قدر برکت ظاہر ہوئی۔ ہمارے اسلاف بکثرت قرض دینے کے ساتھ ساتھ حاجت مند اور تنگدست پر رحم اور عفو و درگزر کا معاملہ بھی کیا کرتے تھے۔ چنانچہ،

سارا قرض معاف کر دیا:

حضرت سیدنا شقیق رازی رَحْمَةُ اللّٰهِ تَعَالٰی عَلَیْہِ فرماتے ہیں کہ میں حضرت سیدنا امام اعظم امام ابو حنیفہ رَحْمَةُ اللّٰهِ تَعَالٰی عَلَیْہِ کے ساتھ جا رہا تھا کہ ایک شخص آپ کو دیکھ کر چھپ گیا اور دوسرا استہ اختیار کیا۔ جب آپ کو معلوم ہوا تو آپ نے اسے پکارا، وہ آیا تو پوچھا کہ تم نے

دینہ

(۱) البسند للامام احمد بن حنبل، مسند ابی ہریرہ، الحدیث: ۸۷۳۸، ج ۳، ص ۲۸۵

راستہ کیوں بدل دیا؟ اور کیوں چھپ گئے؟ اس نے عرض کی: ”میں آپ کا مقروض ہوں، میں نے آپ کو دس ہزار درہم دینے ہیں جس کو کافی عرصہ گزر چکا ہے اور میں تنگدست ہوں، آپ سے شرماتا ہوں۔“ امام اعظم عَلَیْہِ رَحْمَةُ اللہِ الْاَکْبَرُ نے فرمایا: ”سُبْحَانَ اللہ! میری وجہ سے تمہاری یہ حالت ہے، جاؤ! میں نے سارا قرض تمہیں معاف کر دیا۔ اور میں نے اپنے آپ کو اپنے نفس پر گواہ کیا۔ اب آئندہ مجھ سے نہ چھپنا۔ اور سنو جو خوف تمہارے دل میں میری وجہ سے پیدا ہوا مجھے وہ بھی معاف کر دو۔“ (۱)

میٹھے میٹھے اور پیارے اسلامی بھائیو! قربان جاییں سیدنا امام اعظم امام ابو حنیفہ رَحْمَةُ اللہِ تَعَالٰی عَلَیْہِ کی مبارک سیرت پر، کس قدر تنگدست پر شفقت فرمائی اور نہ صرف اپنا قرض معاف کر دیا بلکہ اس کے دل میں جو خوف پیدا ہوا اس پر بھی کمال درجہ کی عاجزی و انکساری کا مظاہرہ کرتے ہوئے معافی طلب کر رہے ہیں۔

میٹھے میٹھے اور پیارے اسلامی بھائیو! سیدنا امام اعظم امام ابو حنیفہ رَحْمَةُ اللہِ تَعَالٰی عَلَیْہِ کا تقویٰ کمال درجہ کا تھا۔ آپ حاجت مندوں کو نہ صرف قرض دیا کرتے بلکہ درگزر سے بھی کام لیا کرتے۔ اور قرض پر کسی قسم کا نفع لینے سے ہمیشہ خوفزدہ رہتے کہ کہیں سود میں مبتلا نہ ہو جاؤں، سیدنا امام اعظم امام ابو حنیفہ رَحْمَةُ اللہِ تَعَالٰی عَلَیْہِ سود تو سود، سود کے شبہات سے بھی اپنے تقویٰ کے سبب بچا کرتے تھے۔ چنانچہ،

دینہ

(۱) مناقب الامام الاعظم ابی حنیفہ رحمۃ اللہ تعالیٰ علیہ، ج ۱، الجزء الاول، ص ۲۶۰

سود کے شبہات سے بچنا:

سیدنا امام اعظم امام ابو حنیفہ رَحْمَةُ اللہِ تَعَالٰی عَلَیْہِ اَکْثَرُ جَنَازَہ پڑھنے تشریف لے گئے، دھوپ کی بڑی شدت تھی اور وہاں کوئی سایہ نہ تھا، ساتھ ہی ایک شخص کا مکان تھا، جس کی دیوار کا سایہ دیکھ کر لوگوں نے سیدنا امام اعظم امام ابو حنیفہ رَحْمَةُ اللہِ تَعَالٰی عَلَیْہِ اَکْثَرُ سے عرض کی کہ حضور! اس مکان کے سایہ میں کھڑے ہو جائیے۔ میرے آقا امام اعظم عَلَیْہِ رَحْمَةُ اللہِ اَکْثَرُ نے ارشاد فرمایا کہ اس مکان کا مالک میرا مقروض ہے اور اگر میں نے اس کی دیوار سے کچھ نفع حاصل کیا تو میں ڈرتا ہوں کہ اللہ کے نزدیک کہیں سود لینے والوں میں شمار نہ ہو جاؤں۔ کیونکہ مدینے والے مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمان ہے: ”جس قرض سے کچھ نفع لیا جائے وہ سود ہے۔“ چنانچہ، آپ دھوپ ہی میں کھڑے رہے۔^(۱)

قرض پر نفع لینا سود ہے:

فتاویٰ رضویہ شریف میں اعلیٰ حضرت، امام اہلسنت، مجدد دین و ملت، پروانہ شمع رسالت، مولانا الشاہ احمد رضا خان عَلَیْہِ رَحْمَةُ اللہِ تَعَالٰی عَلَیْہِ اَکْثَرُ قرض پر نفع لینے کے متعلق فرماتے ہیں: ”قرض دینے والے کو قرض پر جو نفع وفائدہ حاصل ہو وہ سب سود اور زرا حرام ہے۔ حدیث میں ہے رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم فرماتے ہیں: ”کُلُّ قَرْضٍ جَوْرٌ“

دینہ

(۱) تذکرۃ الاولیاء، ص 188

مَنْفَعَةً فَهُوَ رَبًّا“ قرض سے جو فائدہ حاصل کیا جائے وہ سود ہے۔“ (۱)

قرآن کریم میں سود کی حرمت کا بیان

پیارے اسلامی بھائیو! سود قطعی حرام اور جہنم میں لے جانے والا کام ہے۔ اس کی حرمت کا منکر کافر اور جو حرام سمجھ کر اس بیماری میں مبتلا ہو وہ فاسق اور مردود الشہادۃ ہے۔ (یعنی اس کی گواہی قبول نہیں کی جاتی) اللہ عَزَّوَجَلَّ نے قرآن پاک میں اس کی بھرپور مذمت فرمائی ہے۔ چنانچہ، سورۃ بقرہ کی آیت نمبر 275 تا 278 میں ہے:

اَلَّذِيْنَ يَأْكُوْنَ الرِّبَا لَا يَقُوْمُوْنَ
اِلَّا كَمَا يَقُوْمُ الَّذِيْ يَتَخَبَّطُهُ
الشَّيْطٰنُ مِنَ الْمَسِّ ذٰلِكَ بِاَنَّهُمْ
قَالُوْا اِنَّمَا الْبَيْعُ مِثْلُ الرِّبَا
وَاحْلَ اللّٰهُ الْبَيْعَ وَحَرَّمَ الرِّبَا
فَمَنْ جَاءَكَ مَوْعِظَةٌ مِّنْ رَبِّهٖ
فَاتَّقِهَا فَاِنَّهٗ كَانَ سَلَفًا ۚ
وَاَمْرًاۙ اِلَى اللّٰهِ ۚ وَمَنْ عَادَ فَاُولٰٓئِكَ

ترجمہ کنز الایمان: وہ جو سود کھاتے ہیں
قیامت کے دن نہ کھڑے ہوں گے مگر
جیسے کھڑا ہوتا ہے وہ جسے آسیب نے چھو
کر مجبوظ بنا دیا ہو یہ اس لئے کہ انہوں نے
کہا بیع بھی تو سود ہی کے مانند ہے اور اللہ
نے حلال کیا بیع کو اور حرام کیا سود تو جسے
اس کے رب کے پاس سے نصیحت آئی اور
وہ باز رہا تو اسے حلال ہے جو پہلے لے چکا

دینہ

(۱) فتاویٰ رضویہ، ج 17، ص 713

اور اس کا کام خدا کے سپرد ہے اور جواب ایسی حرکت کرے گا تو وہ دوزخی ہے وہ اس میں مدتوں رہیں گے۔ اللہ ہلاک کرتا ہے سود کو اور بڑھاتا ہے خیرات کو اور اللہ کو پسند نہیں آتا کوئی ناشکرا بڑا گنہگار۔ بے شک وہ جو ایمان لائے اور اچھے کام کئے اور نماز قائم کی اور زکوٰۃ دی اُن کا نیک ان کے رب کے پاس ہے اور نہ انہیں کچھ اندیشہ ہو اور نہ کچھ غم۔ اے ایمان والو! اللہ سے ڈرو اور چھوڑ دو جو باقی رہ گیا ہے سود اگر مسلمان ہو۔

أَصْحَابُ النَّارِ هُمْ فِيهَا خَالِدُونَ ﴿٢٤٥﴾ يَتَحَقُّ اللَّهُ الرِّبَا وَيُرِي الصَّدَقَاتِ ۖ وَاللَّهُ لَا يُحِبُّ كُلَّ كَفَّارٍ أَثِيمٍ ﴿٢٤٦﴾ إِنَّ الَّذِينَ آمَنُوا وَعَمِلُوا الصَّالِحَاتِ وَأَقَامُوا الصَّلَاةَ وَآتَوُا الزَّكَاةَ لَهُمْ أَجْرُهُمْ عِنْدَ رَبِّهِمْ ۖ وَلَا خَوْفٌ عَلَيْهِمْ وَلَا هُمْ يَحْزَنُونَ ﴿٢٤٧﴾ يَأَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ مِنَ الرِّبَا إِن كُنْتُمْ مُؤْمِنِينَ ﴿٢٤٨﴾

﴿پ، ۳، البقرة: 275 تا 278﴾

شان نزول:

صدر الافاضل، حضرت علامہ مولینا سید محمد نعیم الدین مراد آبادی عَیْہِ رَحْمَۃُ اللہِ الْہِمَاوی ”خزائنُ الحرفان“ میں اس آیتِ کریمہ کے شانِ نزول کے بارے میں کچھ یوں فرماتے ہیں: ”یہ آیت اُن اصحاب کے حق میں نازل ہوئی جو سود کی حرمت نازل ہونے سے قبل سودی لین دین کرتے تھے اور اُن کی گراں قدر سودی

رقمیں دوسروں کے ذمہ باقی تھیں، اس میں حکم دیا گیا کہ سود کی حرمت نازل ہونے کے بعد سابق کے مطالبہ بھی واجب التَّرك ہیں اور پہلا مقرر کیا ہوا سود بھی اب لینا جائز نہیں۔“ (۱)

اس کے بعد اللہ تبارک و تعالیٰ ارشاد فرماتا ہے:

فَإِنْ لَّمْ تَفْعَلُوا فَأْذَنُوا بِحَرْبٍ مِّنَ اللَّهِ وَرَسُولِهِ ۖ وَإِنْ تُبْتِغُوا فَكُنتُمْ
رُعُوسٌ أَمْوَالِكُمْ ۚ لَا تَظْلِمُونَ وَلَا
تُظْلَمُونَ ﴿۲۷۹﴾ (پ۳، البقرة: 279)

ترجمہ کنز الایمان: پھر اگر ایسا نہ کرو تو یقیناً
کر لو اللہ اور اللہ کے رسول سے لڑائی کا اور
اگر تم توبہ کرو تو اپنا اصل مال لے لو نہ تم کسی
کو نقصان پہنچاؤ نہ تمہیں نقصان ہو۔

تفسیر:

صدر الافاضل حضرت علامہ مولینا سید محمد نعیم الدین مراد آبادی عَلَیْہِ رَحْمَةُ اللہ
الہادی اس آیت مبارکہ کے تحت فرماتے ہیں: ”یہ وعید و تنذیر میں مبالغہ و تشدید ہے۔
(یعنی) کس کی مجال کہ اللہ اور اس کے رسول سے لڑائی کا تصور بھی کرے۔ چنانچہ، اُن
اصحاب نے اپنے سودی مطالبے چھوڑے اور یہ عرض کیا کہ اللہ اور اس کے رسول سے
لڑائی کی ہمیں کیا تاب؟ اور تائب ہوئے۔“ (۲)

دینہ

(۱) خزائن العرفان، پ۳، البقرة: تحت الآية 278

(۲) المرجع السابق، تحت الآية 279

احادیثِ مبارکہ میں سود کی حرمت

کثیر احادیثِ مبارکہ میں سود کی بھرپور مذمت فرمائی گئی ہے۔ چنانچہ،

ہلاکت خیز سات چیزیں:

شہنشاہِ مدینہ، سرورِ قلب و سینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ باقرینہ ہے: ”سات چیزوں سے بچو جو کہ تباہ و برباد کرنے والی ہیں۔“ صحابہ کرام رَضَوُا اللہُ تَعَالٰی عَلَیْہِمْ اَجْمَعِیْنَ نے عرض کی: ”یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! وہ سات چیزیں کیا ہیں؟“ ارشاد فرمایا: ”(۱) شرک کرنا (۲) جادو کرنا (۳) اسے ناحق قتل کرنا کہ جس کا قتل کرنا اللہ عَزَّوَجَلَّ نے حرام کیا (۴) سود کھانا (۵) یتیم کا مال کھانا (۶) جنگ کے دوران مقابلہ کے وقت پیٹھ پھیر کر بھاگ جانا (۷) اور پاکدامن، شادی شدہ، مومن عورتوں پر تہمت لگانا۔“ (۱)

سود سے ساری بستی ہلاک ہو جاتی ہے:

حضرت سیدنا عبد اللہ بن مسعود رَضِیَ اللہُ تَعَالٰی عَنْہُ سے مروی ہے کہ جب کسی بستی میں زنا اور سود پھیل جائے تو اللہ عَزَّوَجَلَّ اس بستی والوں کو ہلاک کرنے کی اجازت دے دیتا ہے۔ (۲)

مدینہ

(۱) صحیح البخاری، کتاب الوصایا، باب قول اللہ تعالیٰ ان الذین یاکلون اموال

الیتیسی۔۔ الایۃ، الحدیث: 2766، ج 2، ص 242

(۲) کتاب الکبائر للذہبی، الکبیرۃ الثانیۃ عشرۃ، ص 69

سود سے پاگل پن پھیلتا ہے:

نبیوں کے سلطان، سرورِ ذیشان صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ عبرت نشان ہے: ”جس قوم میں سود پھیلتا ہے اس قوم میں پاگل پن پھیلتا ہے۔“ (۱)

سود خور کے پیٹ میں سانپ:

حضرت سیدنا ابو ہریرہ رَضِیَ اللہُ تَعَالٰی عَنْہُ سے مروی ہے کہ میرے آقا، شفیعِ روزِ شمار، دو عالم کے مالک و مختارِ باذنِ پروردگار صَلَّی اللہُ تَعَالٰی عَلَیْہِ وَاٰلِہٖ وَسَلَّم فرماتے ہیں کہ شبِ معراج میں ایک ایسی قوم کے پاس سے گزرا، جن کے پیٹ کمر کی طرح (بڑے بڑے) تھے، جن میں سانپ پیٹوں کے باہر سے دیکھے جا رہے تھے۔ میں نے جبرائیل سے پوچھا: ”یہ کون لوگ ہیں؟“ انہوں نے عرض کی: ”یہ سود خور ہیں۔“ (۲)

آہ صد کروڑ آہ! آج ہمارے پیٹ میں اگر معمولی سا کیڑا چلا جائے، تو طبیعت میں بھونچال آجاتا ہے۔ قیامت کا یہ سخت عذاب کیسے برداشت کریں گے؟ سود کھانے والے لوگوں کے پیٹ اتنے بڑے ہوں گے جیسا کہ کسی مکان کے کمرے ہوں۔ ان میں سانپ اور بچھو وغیرہ ہوں گے۔ کس قدر بھیانک عذاب ہے۔ اَللّٰہُ تَبَارَکَ وَتَعَالٰی ہم سب کو سود کی آفت سے محفوظ فرمائے۔

دینہ

(۱) کتاب الکبائر للذہبی، الکبیرۃ الشانیۃ عشرۃ، ص 70

(۲) سنن ابن ماجہ، کتاب التجارات، باب التغلیظ فی الریاء، الحدیث: ۲۲۷۳، ۳، ۴، ص ۷۲

سودی کاروبار میں شرکت باعثِ لعنت ہے:

حضرت سیدنا جابر رَضِيَ اللهُ تَعَالَى عَنْهُ سے مروی ہے کہ اَللّٰهُ عَزَّوَجَلَّ کے محبوب، دَانَاۓ غُیُوب، مُنَزَّکَ عَنِ الْغُیُوبِ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم نے سود کھانے والے، کھلانے والے، اس کی تحریر لکھنے والے اور اس کے گواہوں پر لعنت کی اور فرمایا کہ یہ سب (گناہ میں) برابر ہیں۔ (۱)

اے سودی کھاتے لکھتے اور سود پر گواہ بننے والو! دیکھو کس قدر وعید مروی ہے۔

سود کھانا جیسے اپنی ماں سے زنا کرنا:

کُنْیَ مَدَنی آقا صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کا فرمانِ عِزَّتِ نشان ہے: ”بے شک سود کے ۷۲ دروازے ہیں، ان میں سے کمترین ایسے ہے جو کوئی مرد اپنی ماں سے زنا کرے۔“ (۲)

ایک روایت میں سرکارِ والا تبار، ہم بے کسوں کے مددگار صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کا فرمانِ عِزَّتِ نشان ہے: ”سود کے ۷۰ دروازے ہیں، ان میں سے کم تر ایسا ہے جیسے کوئی مرد اپنی ماں سے زنا کرے۔“ (۳)

مدینہ

(۱) صحیح مسلم، کتاب البساقات، باب لعن آکل الربا و موکلہ، الحدیث: 1598، ص 862

(۲) المعجم الاوسط، الحدیث: 151، ج ۵، ص ۲۷

(۳) شعب الایمان، الحدیث: ۵۵۲۰، ج ۴، ص ۳۹۳

میرے آقا اعلیٰ حضرت، امام اہلسنت، مجدد دین و ملت عَلَیْہِ رَحْمَۃُ رَبِّ الْعِوٰثِ فتاویٰ رَضَوِیَّہ ج 17، ص 307 پر اس حدیث پاک کو نقل کرنے کے بعد لکھتے ہیں: ”توجو شخص سود کا ایک پیسہ لینا چاہے اگر رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا ارشاد مانتا ہے تو ذرا گریبان میں منہ ڈال کر پہلے سوچ لے کہ اس پیسہ کا نہ مانا قبول ہے یا اپنی ماں سے ستر ستر (۷۰) بار زنا کرنا۔ سود لینا حرام قطعی و کبیرہ و عظیمہ ہے جس کا لینا کسی طرح روا نہیں۔“ (۱)

نماقت اندیش لوگ:

میٹھے میٹھے اور پیارے اسلامی بھائیو! اس پُر فتن دور میں بعض افراد سود (Interest) کے بارے میں بہت کلام کرتے ہیں اور طرح طرح سے سودی معاملات میں راہیں نکالنے کی کوشش کرتے ہیں، کبھی کہتے ہیں کہ سود کی اتنی سخت روایات اور وعیدوں کی کیا حکمت ہے؟ کبھی کہتے ہیں اگر سودی کاروبار بند کر دیں گے تو بین الاقوامی منڈی (International Market) میں مقابلہ کیسے کر سکیں گے؟ کبھی کہتے ہیں دوسری قوموں سے پیچھے رہ جائیں گے۔ اور کبھی انتہائی کم شرح سود (Interest rate) کی آڑ لے کر لوگوں کو اکساتے ہیں، طرح طرح کی بدترین راہیں کھولنے کی کوشش کرتے ہیں۔

دینہ

(۱) فتاویٰ رضویہ، ج ۱، ص 307

اعلیٰ حضرت، امام اہلسنت، مجدد دین و ملت، پروانہ شمع رسالت، مولانا الشاہ امام احمد رضا خان عَلَیْہِ رَحْمَۃُ الرَّحْمٰنِ فتاویٰ رضویہ شریف میں اسی قسم کے ایک سوال کا جواب دیتے ہوئے ارشاد فرماتے ہیں: ”کافروں نے اعتراض کیا تھا: ﴿اِنَّمَا الْبَیْعُ مِثْلُ الرِّبَا﴾ بے شک بیع بھی تو سود کی مثل ہے۔ تم جو خرید و فروخت کو حلال اور سود کو حرام کرتے ہو ان میں کیا فرق ہے؟ بیع میں بھی تو نفع لینا ہوتا ہے۔“

یہ اعتراض نقل کرنے کے بعد اعلیٰ حضرت عَلَیْہِ رَحْمَۃُ رَبِّ الْعِزَّتِ نے اللہ عَزَّوَجَلَّ کا یہ فرمان نقل کیا: ﴿وَاحِلَ اللّٰهُ الْبَیْعَ وَحَرَّمَ الرِّبَا﴾ یعنی اللہ نے حلال کی بیع اور حرام کیا سود۔ اور پھر ارشاد فرمایا: ”تم ہوتے ہو کون؟ بندے ہو، سر بندگی خم کرو۔ حکم سب کو دیئے جاتے ہیں، حکمتیں بتانے کے لئے سب نہیں ہوتے، آج دنیا بھر کے ممالک میں کسی کی مجال ہے کہ قانون ملکی کی کسی دفعہ پر حرف گیری کرے کہ یہ بے جا ہے، یہ کیوں ہے؟ یوں نہ ہونا چاہئے، یوں ہونا چاہئے۔ جب جھوٹی فانی مجازی سلطنتوں کے سامنے چون و چرا کی مجال نہیں ہوتی تو اس ملک الملوک، بادشاہِ حقیقی، آرڈی، آبدی کے حضور کیوں اور کس لئے، کا دم بھرنا کیسی سخت نادانی ہے۔“ (۱)

اور جو ان احکامات کو قید و بند سے تعبیر کرتا ہے کہ یہ کیسی قیود ہم پر لازم کر دی گئیں؟ اسے اعلیٰ حضرت، مجدد دین و ملت عَلَیْہِ رَحْمَۃُ رَبِّ الْعِزَّتِ سمجھا رہے ہیں: ”جو آج بے

دینہ

(۱) فتاویٰ رضویہ، ج ۱، ص ۳۵۹

قیدی چاہے کل نہایت سخت قید میں شدید قید میں گرفتار ہو گا۔ اور جو آج احکام کا مُقید رہے کل بڑے پچین کی آزادی پائے گا۔“

اس کے بعد ارشاد فرماتے ہیں کہ دنیا مسلمان کے لئے قید خانہ ہے، کافر کے لئے جنت، مسلمانوں سے کس نے کہا کہ کافروں کی اموال کی وسعت اور طریق تحصیل آزادی اور کثرت کی طرف نگاہ پھاڑ کر دیکھے۔ اے مسکین! تجھے توکل کا دن سنوارنا ہے:

يَوْمَ لَا يَنْفَعُ مَالٌ وَلَا بَنُونَ ﴿٨٨﴾ إِلَّا
مَنْ أَتَى اللَّهَ بِقَلْبٍ سَلِيمٍ ﴿٨٩﴾

جس دن نہ مال نفع دے گا نہ اولاد، مگر جو اللہ کے حضور سلامتی والے دل کے

﴿پ 19، الشعراء: ۸۸، ۸۹﴾ ساتھ حاضر ہوا۔

اے مسکین! تیرے رب نے پہلے ہی تجھے فرمادیا ہے:

وَلَا تَبْذُرْ عَيْنِيكَ إِلَىٰ مَا مَتَّعْنَاهُ
أَزْوَاجًا مِّنْهُمْ زَهْرَةَ الْحَيَاةِ الدُّنْيَا ۖ
لِنَفْتِنَهُمْ فِيهِ ۚ وَرِثَاقُ رَبِّكَ خَيْرٌ
أَبْقَىٰ ﴿٣﴾ ﴿پ 16، طہ: 131﴾

اپنی آنکھ اٹھا کر نہ دیکھ اس دنیاوی
زندگی کی طرف جو ہم نے کافروں کے
کچھ مردوں و عورتوں کے برتنے کو دی
تاکہ وہ اس کے فتنہ میں پڑے رہیں اور

ہماری یاد سے غافل ہوں اور تیرے رب کا رزق بہتر ہے اور باقی رہنے والا۔^(۱)

دینہ

(۱) فتاویٰ رضویہ، ج ۱، ص ۳۶۰

اسلاف کا اندازِ حیات:

میٹھے میٹھے اور پیارے اسلامی بھائیو! ہمارے اسلاف کے اندازِ حیات کی کچھ جھلک ملاحظہ کیجئے کہ کس طرح دُنیاوی عیش و آرائش سے دور رہ کر آخرت کو بہتر بنانے والی زندگی گزارتے تھے۔ چنانچہ،

بارونق گھر دیکھ کر رو پڑے:

حضرت سیدنا ابنِ مُطِیْع علیہ رَحْمَةُ السَّیِّمِ نے ایک دن اپنے بارونق گھر کو دیکھا تو خوش ہو گئے مگر پھر فوراً رونا شروع کر دیا اور فرمایا: ”اے خُوبُصُورَتِ مکان! اللہ عَزَّوَجَلَّ کی قسم! اگر موت نہ ہوتی تو میں تجھ سے خوش ہوتا اور اگر آخر کار تنگ قبر میں جاننا نہ ہوتا تو دنیا اور اس کی رنگینیوں سے میری آنکھیں ٹھنڈی ہوتیں۔“ یہ فرمانے کے بعد اس قدر روئے کہ ہچکیاں بندھ گئیں۔^(۱)

دنیا آخرت کی تیاری کیلئے مخصوص ہے:

حضرت سیدنا عثمانِ غنی رَضِیَ اللہُ تَعَالٰی عَنْہُ نے جو سب سے آخری خطبہ ارشاد فرمایا اس میں یہ بھی ہے: ”اللہ عَزَّوَجَلَّ نے تمہیں دنیا مَحْضُ اس لئے عطا فرمائی ہے کہ تم اس کے ذریعے آخرت کی تیاری کرو اور اس لئے عطا نہیں فرمائی کہ تم اسی کے ہو کر رہ جاؤ، بیشک دنیا مَحْضُ

دینہ

(۱) اِتِّحَافُ السَّادَةِ الْمُتَّقِیْنَ، کتاب ذکر الموت وما بعدہ، الباب الاول فی ذکر الموت، ج ۱۴، ص ۳۲

فانی اور آخرت باقی ہے۔ تمہیں فانی (دنیا) کہیں بہکا کر باقی (آخرت) سے غافل نہ کر دے، فنا ہو جانے والی دنیا کو باقی رہنے والی آخرت پر ترجیح نہ دو کیونکہ دنیا مُنْقَطِعٌ (مُن۔ ق۔ طح) ہونے والی ہے اور بے شک اللہ عَزَّوَجَلَّ کی طرف لوٹنا ہے۔ اللہ عَزَّوَجَلَّ سے ڈرو کیونکہ اس کا ڈر اس کے عذاب کیلئے (زوک اور) ڈھال اور اُس تک پہنچنے کا ذریعہ ہے۔“ (۱)

ہے یہ دنیا بے وفا آخر فنا
نہ رہا اس میں گدا نہ بادشاہ

آہ! سود ہی سود:

میٹھے میٹھے اور پیارے اسلامی بھائیو! مسلمان کو یہ زیب نہیں دیتا کہ اللہ عَزَّوَجَلَّ کے معاملہ میں چون و چرا کرے اور کفار کے مال کی فراوانی دیکھ کر اپنے آپ کو حرام روزی میں مبتلا کرے، مگر ہائے افسوس! صد کروڑ افسوس! آج مسلمان بے باکی کے ساتھ گناہوں کی طرف بڑھتا چلا جا رہا ہے۔ اور دنیا کی زیب و زینت میں اس قدر منہمک ہوتا جا رہا ہے کہ اسے اس بات کی بھی پرواہ نہیں رہی کہ جو قرض (Loan) لے رہا ہے وہ سود (Interest) پر مل رہا ہے یا بغیر سود (Interest)۔

دینہ

(۱) شعب الایمان، کتاب فی الزہد و قضا الامل، الحدیث: 10612، ج 7، ص 369

----- کسی کا گھر ٹوٹا ہوا ہے، جیب میں رقم نہیں، پریشان ہے کہ کیا کروں؟
تو کوئی مشورہ دیتا ہے: ”ارے پریشان کیوں ہوتے ہو؟ بہت سے سودی ادارے بنے ہوئے ہیں، تم بات تو کرو، بات کرنے کی بھی حاجت نہیں، فون تو کرو، تمہیں گھر بنانا ہے، قرض (Loan) لے لو، وہ تمہیں قرض (Loan) دے دیں گے، نتیجہ میں سود دے دینا۔“

----- اچھا! تمہارا بچہ اس گھر میں خوش نہیں ہو رہا؟ کیوں پریشان ہو رہے ہو؟ اپنے بچے کو مت رُلاؤ! اسے خوش کرو، یہ گھر بیچ کر بنگلہ لے لو، کوئی مسئلہ نہیں، قرض دینے والے ادارے بہت ہیں، بس قرض لے لو، سود دے دینا۔
----- فیکٹری بنانی ہے؟ پیداوار (Production) بڑھانی ہے؟ مزید کارخانے لگانے ہیں؟ کاروبار کو وسعت و ترقی دینی ہے؟ انویسٹمنٹ (Investment) نہیں ہے؟ سرمایہ (Capital) کم پڑ گیا ہے؟ کیوں پریشان ہو رہے ہو؟ سودی ادارے بہت، قرض دینے والے ادارے بہت، قرض لے لو، سود دے دینا۔

----- ”بیٹی کی شادی کرنا ہے؟ کیوں پریشان ہو؟“ پریشان اس لئے ہو رہا ہوں کہ سادگی سے شادی تو کر لوں گا لیکن یہ رسومات (Customs, Traditions)، یہ ڈھولک، یہ مہندی، یہ ناچ گانا، یہ باجے، یہ کئی کئی ڈشوں کا کھانا اور پھر بہت سے لوگوں کو جمع کر کے اپنی شہرت چاہنے کی ہوس۔ اس کیلئے تو بہت

بڑی رقم چاہئے۔ تو کوئی مشورہ دیتا ہے: ”کیوں پریشان ہوتے ہو؟ تم بھی اپنی بیٹی کی شادی کر لو گے، پریشان مت ہو، قرض دینے والے ادارے بہت ہیں، قرض لے لو، سود دے دینا۔“

----- ❁ ----- گاڑی چاہئے؟ پیسے نہیں ہیں؟ کیا پرواہ ہے، کیوں پریشان ہو رہے ہو؟ قرض لے لو، سود دے دینا۔

----- ❁ ----- موٹر سائیکل چاہئے؟ قرض لے لو، سود دے دینا۔ ٹریکٹر چاہئے؟ فصلوں کے لئے مال چاہئے؟

ان تمام چیزوں کے لئے پیسہ چاہئے؟ کوئی مسئلہ نہیں، ادارے بہت ہیں، قرض دینے والے بہت بڑھ گئے ہیں، آؤ! آؤ! میں تمہیں قرض دلادیتا ہوں۔ ہم پوچھیں گے: کیا یو نہی قرض مل جاتا ہے؟ نہیں! نہیں! یو نہی قرض نہیں ملے گا، سود دے دینا، بس تھوڑا سا سود ہی تو دینا ہے، کما کما کر سود بھرتے جانا۔

----- ❁ ----- بلڈنگ بنانی ہے؟ قرض لے لو، سود دے دینا۔

----- ❁ ----- امپورٹ (Import) ایکسپورٹ (Export) بڑھانا ہے؟ کوئی بات نہیں، قرض (Loan) لے لو، سود دے دینا۔

----- ❁ ----- پلاٹ خریدنا ہے؟ قیمتیں بڑھ رہی ہیں، خوب رقم لگانے (Financing) کا موقع ملا ہے، کوئی مسئلہ نہیں، ڈرنا نہیں، ادارے بہت ہیں، سود پر قرض لے لو، زمین (Land) خرید لو، کارنر (Corner) کا پلاٹ خرید لو،

جلدی جلدی قرض لے لو، ہاں ہاں کوئی مسئلہ نہیں، بس سود دے دینا۔
 آج مختلف ذرائع ابلاغ (Media) کے ذریعے مسلمانوں کو مختلف لالچ دے کر
 شرح سود (Interest rate) کم کر کے سود پر قرض (Loan) لینے پر اکسایا جا رہا ہے، سود کی
 درخواست (Application) داخل کرنے پر قرعہ اندازی اور انعامات کا لالچ دیا جا رہا ہے۔
 میرے بیٹھے بیٹھے اور پیارے اسلامی بھائیو! ہمیں کیا ہو گیا ہے؟ ارے مال و دنیا
 اور بیوی بچوں کی بے جا محبت نے اتنا اندھا کر دیا کہ سودی کاروبار اور سودی لین دین میں پڑ
 گئے۔ اگر اللہ عَزَّوَجَلَّ ناراض ہو گیا اور اس کے پیارے حبیب، حبیبِ لیبِ صَلَّی اللہُ تَعَالٰی
 عَلَیْہِ وَاٰلِہٖ وَسَلَّم روٹھ گئے اور سود کی وجہ سے عذاب نے آلیا تو کیا کریں گے؟

سود خور کو اعلان جنگ:

سود خور کو اللہ عَزَّوَجَلَّ اور رسول اکرم، شہنشاہِ بنی آدم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی
 طرف سے جنگ کا اعلان ہے۔ چنانچہ، ارشادِ باری تعالیٰ ہے:

فَإِنْ لَّمْ تَفْعَلُوا فَأْذَنُوا بِحَرْبٍ مِّنَ اللَّهِ وَرَسُولِهِ ۖ وَإِنْ تُبْتُمْ
 فَلَكُمْ رُءُوسُ أَمْوَالِكُمْ ۖ لَا تَظْلِمُونَ وَلَا تُظْلَمُونَ ﴿۲۷۹﴾

ترجمہ کنز الایمان: پھر اگر ایسا نہ کرو تو
 یقین کر لو اللہ اور اللہ کے رسول سے
 لڑائی کا اور اگر تم توبہ کرو تو اپنا اصل مال
 لے لو نہ تم کسی کو نقصان پہنچاؤ نہ تمہیں

نقصان ہو۔

﴿پ3، البقرة: 279﴾

علمائے کرام رَحِمَهُمُ اللہُ السَّلَامُ فرماتے ہیں کہ دو مجرموں کے سوا کسی کو اللہ عَزَّوَجَلَّ کی طرف سے اعلانِ جنگ نہیں کیا گیا: ایک سود لینا اور دوسرے اولیاء اللہ سے عداوت رکھنا۔ چنانچہ،

حضور نبی پاک، صاحبِ لولاک، سیاحِ افلاک صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ عالیشان ہے کہ اللہ عَزَّوَجَلَّ ارشاد فرماتا ہے: ”جس نے میرے کسی ولی سے عداوت رکھی میں نے اس کے ساتھ اعلانِ جنگ کیا، میرے کسی بندے نے میرے فرائض کی بجا آوری سے زیادہ محبوب شے سے میرا قرب حاصل نہیں کیا اور میرا بندہ نوافل کے ذریعے میرا قرب حاصل کرتا رہتا ہے یہاں تک کہ میں اس سے محبت کرنے لگتا ہوں، جب میں اس سے محبت کرنے لگتا ہوں تو میں اس کے کان بن جاتا ہوں جن سے وہ سنتا ہے، اس کی آنکھیں بن جاتا ہوں جن سے وہ دیکھتا ہے، اس کے ہاتھ بن جاتا ہوں جن سے وہ پکڑتا ہے اور اس کے پاؤں بن جاتا ہوں جن سے وہ چلتا ہے، اگر وہ مجھ سے سوال کرے تو میں اسے ضرور عطا فرماتا ہوں اور اگر کسی چیز سے میری پناہ چاہے تو میں اسے ضرور پناہ عطا فرماتا ہوں۔“ (۱)

یعنی جو سود لیتا ہے اس سے بھی اعلانِ جنگ ہے اور جو اللہ عَزَّوَجَلَّ کے ولی سے عداوت و بغض رکھتا ہے اس کے لئے بھی اعلانِ جنگ ہے۔

دینہ

(۱) صحیح البخاری، کتاب الرقاق، باب التواضع، الحدیث: 6502، ج 4، ص 248

اے سود خورو! تم اللہ ﷻ اور اس کے پیارے رسول ﷺ سے اُخروی یا دُنیاوی جنگ کا یقین کر لو، تمہیں دُنیا و آخرت میں عذاب کا سامنا کرنا پڑے گا۔ غور کر لو، سوچ لو، کیا تم اللہ ﷻ اور اس کے حبیب ﷺ سے لڑ سکتے ہو؟ کیا تم عذابِ الہی کو برداشت کر سکتے ہو؟ ہر گز نہیں، ہر گز نہیں۔ اللہ ﷻ کی قسم! کوئی شخص لمحہ بھر عذابِ الہی برداشت نہیں کر سکتا۔

اے سود خورو! تم کبھی مچھر کا مقابلہ نہیں کر سکتے، ایک معمولی بیماری (Disease) برداشت نہیں کر سکتے تو گناہ کس ہمت پر کرتے ہو؟ توبہ کر لو، عاجزی اختیار کر لو اور چھوڑ دو تمام سودی کاموں کو۔

کر لے توبہ رب کی رحمت ہے بڑی
قبر میں ورنہ سزا ہو گی کڑی

سود کی نحوست اور اس کی تباہ کاریاں (The Curse of Interest)

میٹھے میٹھے اور پیارے اسلامی بھائیو! آئیے! سود کی نحوست اور اس کی دُنیا و آخرت کی تباہ کاریاں جانتے ہیں، کیونکہ اب سودی ادارے گھر گھر، دفتر دفتر جا کر سود پر رقم دینے کے لئے عملہ (Staff) رکھ رہے ہیں، کہیں میٹھے میٹھے اور پیارے اسلامی بھائیو! آپ نہ پھسل جانا، کوئی آکر آپ کو دولت کمانے کا فارمولہ بتا کر سودی قرض لینے میں مبتلا نہ کر دے کہ سود سے دُنیا بھی برباد ہوتی ہے اور آخرت بھی۔

سود خور حاسد بن جاتا ہے:

سود خور حاسد بن جاتا ہے۔ اس کی تمنا ہوتی ہے کہ اس سے قرض لینے والا نہ تو کبھی پھلے پھولے اور نہ ہی ترقی کرے، کہ اُس کے پھلنے پھولنے میں اس کی آمدنی تباہ ہوتی ہے۔ کیونکہ جس نے اس سے سود پر قرض لیا اگر وہ ترقی کر جائے گا اور قرض اتار دے گا تو اس کی آمدنی ختم ہو جائے گی۔ یہی حسد اسے کہیں کا نہیں چھوڑتا۔

ماہِ نبوتؐ، منبعِ جود و سخاوت صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ عالیشان ہے: ”حسد (Envy, Jealousy) سے بچتے رہو کیونکہ حسد نیکیوں کو اس طرح کھا جاتا ہے جس طرح آگ لکڑیوں کو کھا جاتی ہے۔“ (۱)

سود خور بے رحم ہو جاتا ہے:

سود خور کے دل سے رَحْم نکل جاتا ہے اسے کسی پر تَرَس نہیں آتا، مجبور سے مجبور شخص اس کے آگے ایڑیاں رگڑتا ہے اور اگر وہ سر کی ٹوپی اتار کر اس کے پاؤں پر رکھ دے تو بھی اسے رَحْم نہیں آتا۔ کیونکہ سود نے اس کے قلب کو کالا کر دیا ہے۔ اور وہ ہر ایک کی مالی مدد سود ہی کی خاطر کرتا ہے اور اس طرح قرض دینے کے اس عظیم اجر و ثواب سے بھی محروم ہو جاتا ہے جیسا کہ بیان ہوا کہ قرض دینے سے اللہ عَزَّوَجَلَّ کس قدر راضی ہوتا ہے، قرض دینے سے اس کے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم کیسے راضی ہوتے ہیں،

دینہ

(۱) سنن ابنِ داؤد، کتاب الادب، باب فی الحسد، الحدیث 4903، ج 4، ص 361

قرض دینے سے کس قدر مسلمانوں کی خیر خواہی ہوتی ہے، قرض دینے سے مسلمان کس قدر خوش ہو جایا کرتا ہے لیکن چونکہ سود کی لعنت اس کے اوپر پڑ گئی اب یہ کسی کو اللہ عَزَّوَجَلَّ کی رضا اور اخروی ثواب کی خاطر قرض دینے کے لئے تیار ہی نہیں ہے بلکہ جسے بھی قرض دیتا ہے سود کے نام پر دیتا ہے۔

حضور نبی پاک، صاحبِ لولاک، سیاحِ افلاک صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ عالیشان ہے: ”جو لوگوں پر رَحْم نہیں کرتا اللہ عَزَّوَجَلَّ اس پر رَحْم نہیں فرماتا۔“ (۱)

سود خور مال کا حریص ہوتا ہے:

سود خور، گھر کے گھر تباہ و برباد کرتا ہے، سب کو اُجاڑ کر اپنا گھر بناتا ہے اور مال کی محبت میں دیوانہ وار گھومتا رہتا ہے، صدقہ و خیرات کرنا بھی گوارا نہیں کرتا کہ کہیں مال کم نہ ہو جائے۔ کیونکہ یہی رقم کا وہ ڈھیر ہے جس سے اسے آمدنی حاصل کرنی ہے۔ یہ بدنصیب دولت کا ڈھیر جمع کرنے میں اس قدر حرص کا شکار ہو جاتا ہے کہ اپنے اہل و عیال پر بھی رقم خرچ نہیں کرتا اور اپنے اہل و عیال کو بھی صحیح معنوں میں کھلاتا پلاتا نہیں، بس مال و دولت کی گٹھڑیاں جمع کرتا چلا جاتا ہے۔ اور آخر کار دولت کی یہی ہوس و حرص اسے جہنم کی آگ کا ایندھن بنا ڈالتی ہے۔

دینہ

(۱) صحیح مسلم، کتاب الفضائل، باب رحمۃ صلی اللہ تعالیٰ علیہ وسلم۔۔۔ الخ، الحدیث:

آگ سے ڈرو:

شفیع المذنبین، انیس الغریبین صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ عبرت نشان ہے: ”تم میں سے ہر ایک کے ساتھ اللہ عَزَّوَجَلَّ یوں کلام فرمائے گا کہ اسکے اور اللہ عَزَّوَجَلَّ کے درمیان کوئی ترجمان نہ ہوگا، جب وہ بندہ اپنی دائیں جانب نظر ڈالے گا تو اسے وہی کچھ نظر آئے گا جسے اس نے آخرت کیلئے آگے بھیجا تھا اور جب وہ اپنی بائیں جانب نظر ڈالے گا تو اسے وہی نظر آئے گا جسے اس نے آگے بھیجا تھا، پھر جب وہ اپنے سامنے دیکھے گا تو اسے آگ کے سوا کچھ نظر نہ آئے گا، لہذا آگ سے ڈرو، اگرچہ ایک ہی کھجور کے ذریعے ہو۔“ (۱)

آہ! یہ مال کی ہوس اہل و عیال پر صحیح معنوں میں کچھ خرچ کرنے دیتی ہے نہ راہِ خدا میں کچھ خرچ کرنے دیتی ہے۔ یاد رکھئے کہ مال و جاہ کی ہوس دین و ایمان کے لئے بے حد خطرناک ہے۔ چنانچہ،

حضرت کعب بن مالک انصاری رَضِیَ اللہُ تَعَالٰی عَنْہُ فرماتے ہیں کہ تاجدارِ رسالت، شہنشاہِ نبوت، مخزنِ جود و سخاوت صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”دو بھوکے بھیڑیے جنہیں بکریوں میں چھوڑ دیا جائے اتنا نقصان نہیں پہنچاتے جتنا کہ مال اور مرتبہ کا لالچ انسان کے دین کو نقصان پہنچاتا ہے۔“ (۲)

_____ دینہ

(۱) صحیح مسلم، کتاب الزکاۃ، باب الحث علی الصدقة ولو بشتی --- الخ، الحدیث: 1016، ص 507

(۲) سنن الترمذی، کتاب الزہد، باب 43، الحدیث: 2383، ج 4، ص 166

توبہ اللہ عزوجل کی طرف سے ڈھیل ہے:

اے سود خور! ربِّ عزیز و قدیر عزوجل کی خفیہ تدبیر سے خبردار! خبردار! خبردار! کہیں ایسا نہ ہو کہ ملی ہوئی جانی، مالی نعمتوں اور آسانیوں کے ذریعے طرح طرح کے گناہوں کا سلسلہ بڑھتا رہے اور گستاکتا یا سُدول (یعنی خوبصورت) بدن اور مال و دھن جہنم کا ایندھن بننے کا سبب بن جائے۔ اس ضمن میں حدیث نبوی مع آیت قرآنی ملاحظہ کیجئے اور اللہ عزوجل کی خفیہ تدبیر سے تھرائیے: حضرت سیدنا عقبہ بن عامر رضی اللہ تعالیٰ عنہ سے روایت ہے، حضور نبی پاک، صاحبِ لولاک صلی اللہ تعالیٰ علیہ وآلہ وسلم کا فرمانِ عبرت نشان ہے: ”جب تم دیکھو کہ اللہ عزوجل دُنیا میں گناہ گار بندے کو وہ چیزیں دے رہا ہے جو اُسے پسند ہیں تو یہ اُس کی طرف سے ڈھیل ہے۔“ پھر یہ آیت کریمہ تلاوت فرمائی:

فَلَمَّا نَسُوا مَا ذُكِّرُوا بِهِ فَتَحْنَا عَلَيْهِمْ أَبْوَابَ كُلِّ شَيْءٍ ۖ حَتَّىٰ إِذَا فَرِحُوا بِمَا أُوتُوا أَخَذْنَاهُمْ بَغْتَةً ۖ فَاذْهَبُوهُمْ مُبْلِسُونَ ﴿٤٤﴾

ترجمہ کنزالایمان: پھر جب انہوں نے بھلا دیا جو نصیحتیں انکو کی گئی تھیں ہم نے ان پر ہر چیز کے دروازے کھول دیئے یہاں تک کہ جب خوش ہوئے اس پر جو انہیں ملا تو ہم نے اچانک انہیں پکڑ لیا اب وہ اُس ٹوٹے رہ گئے۔^(۱)

﴿پ ۷، الانعام: ۴۴﴾

دینہ

(۱) مُسْتَدَلَام احمد بن حنبل، حدیث: ۱۷۳۱۳، ۶۴، ص ۱۲۲

گناہوں کو اچھا سمجھنا کفر ہے:

مُفَسِّرِ شَیْخٍ، حَکِیمُ الْأُمَمِ مفتی احمد یار خان عَلَیْہِ رَحْمَةُ اللہِ الْحَنَّانِ اِس آیتِ کریمہ کے تحت ”تفسیر نور العرفان“ میں فرماتے ہیں: اِس آیتِ کریمہ سے معلوم ہوا کہ گناہ و معاصی کے باوجود دُنیوی راحتیں ملنا اللہ عَزَّوَجَلَّ کا عَذَاب (بھی ہو سکتا) ہے کہ اِس سے انسان اور زیادہ غافل ہو کر گناہ پر دلیر ہو جاتا ہے، بلکہ کبھی خیال کرتا ہے کہ ”گناہ اچھی چیز ہے ورنہ مجھے یہ نعمتیں نہ ملتیں“ یہ کُفر ہے۔^(۱) مزید فرمایا: نعمت پر خوش ہونا اگر فخر، تکبر اور شیخی کے طور پر ہو تو بُرا ہے اور طریقہ کُفّار ہے اور اگر شُکر کے لئے ہو تو بہتر ہے، طریقہ صالحین ہے۔

عبرت انگیز کتب:

حضرت سَیِّدُنا أَبُو زَکَرِیَّا یتیمی عَلَیْہِ رَحْمَةُ اللہِ الْقَوِی فرماتے ہیں: ”خليفة سليمان بن عبد الملك مسجد حرام شريف میں موجود تھا کہ اُس کے پاس ایک پتھر (Stone) لایا گیا جس پر کوئی تحریر کندہ (Engraved) تھی۔ اُس نے ایسے شخص کو بلانے کا کہا جو اِس کو پڑھ سکے۔ چنانچہ، مشہور تابعی بزرگ حضرت سَیِّدُنا وَهْب بن دینہ

(۱) یعنی گناہ کو گناہ تسلیم کرنا فرض ہے۔ اِس کو جان بوجھ کر اچھا کہنا یا اچھا سمجھنا کُفر ہے۔ کفریہ کلمات کی تفصیلات جاننے کے لئے دعوتِ اسلامی کے اشاعتی ادارے مکتبۃ المدینہ کی مطبوعہ 692 صفحات پر مشتمل کتاب ”کفریہ کلمات کے بارے میں سوال جواب“ کا مطالعہ فرمائیے۔

نَمَّيْنَهُ رَحْمَةُ اللَّهِ تَعَالَى عَلَيْهِ تشریف لائے اور اسے پڑھاء اس میں لکھا تھا: ”اے ابنِ آدم! اگر تو اپنی موت کے قریب ہونے کو جان لے تو لمبی لمبی اُمیدوں سے کنارہ کشی اختیار کر کے اپنے نیک عمل میں زیادتی کا سامان کرے اور حرص و لالچ اور دنیا کمانے کی تدبیریں کم کر دے۔ (یاد رکھ!) اگر تیرے قدم پھسل گئے تو روزِ قیامت تجھے ندامت کا سامنا ہو گا۔ تیرے اہل و عیال تجھ سے بے زار ہو جائیں گے اور تجھے تکلیف میں مبتلا چھوڑ دیں گے۔ تیرے ماں باپ اور عزیز و احباب بھی تجھ سے جدا ہو جائیں گے۔ تیری اولاد اور قریبی رشتے دار تیرا ساتھ نہ دیں گے۔ پھر تو لوٹ کر دنیا میں آسکے گانہ ہی نیکیوں میں اضافہ کر سکے گا۔ پس اُس حسرت و ندامت کی ساعت سے پہلے آخرت کیلئے عمل کر لے۔“ (۱)

وہ ہے عیش و عشرت کا کوئی محل بھی
جہاں تاک میں ہر گھڑی ہو اجل بھی
بس اب اپنے اس جہنم سے تُو نکل بھی
یہ جینے کا انداز اپنا بدل بھی
جگہ جی لگانے کی دنیا نہیں ہے
یہ عسرت کی جا ہے تماشا نہیں ہے

دینہ

(۱) ذکر الہوی، الکتاب الخسوس، الحدیث ۱۲۷۰، ص ۴۶

میٹھے میٹھے اسلامی بھائیو! عقلمند کو چاہئے کہ وہ اپنی گزشتہ زندگی کا جائزہ لے، اپنے گناہوں پر نادم ہو کر ان سے سچی توبہ کرے، زیادہ دیر زندہ رہنے کی اُمید کے دھوکے میں نہ پڑے بلکہ قبر و آخرت کی تیاری کیلئے فوراً نیک اعمال میں لگ جائے، دولت و مال اور اہل و عیال کی محبت میں نیکیاں چھوڑے نہ گناہوں میں پڑے کہ ان سب کا ساتھ تو دم بھر کا ہے اور نیکیاں قبر و آخرت بلکہ دنیا میں بھی کام آئیں گی۔

عزیز، آنجناب، ساتھی دم کے ہیں، سب چھوٹ جاتے ہیں
جہاں یہ تار ٹوٹا، سارے رشتے ٹوٹ جاتے ہیں

میٹھے میٹھے اور پیارے اسلامی بھائیو! ایسی فکرِ آخرت اُسی وقت حاصل ہو سکتی ہے جب ہم موت کو ہر وقت اپنی آنکھوں کے سامنے رکھیں اور اس دارِ فنا کی فانی اشیاء کی دل میں کچھ وقعت ہی نہ سمجھیں۔ بلکہ جب بھی اس دنیا کی کسی چیز کو دیکھ کر خوشی حاصل ہو تو فوراً یہ بات یاد کریں کہ عقرب یہ فنا ہو جائیگی یا مجھے اسے چھوڑ کر جانا پڑے گا۔

جب اس بزم سے اٹھ گئے دوست اکشر
اور اٹھتے چلے جا رہے ہیں برابر
یہ ہر وقت پیشِ نظر جب ہے منظر
یہاں پر ترا دل بہکتا ہے کیونکر
جگہ جی لگانے کی دنیا نہیں ہے
یہ عبرت کی جا ہے تماشا نہیں ہے

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

سود خور کا مال اسے کوئی نفع نہیں دیتا:

سود خور جب مرے گا تو اس کا مال اسے کوئی نفع نہ دے گا بلکہ وہ اپنا سب مال و اسباب پیچھے چھوڑ جائے گا۔

صاحبِ جُود و نوال، رسولِ بے مثال، بی بی آمنہ کے لال صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ عالیشان ہے: ”بندہ کہتا ہے میرا مال، میرا مال۔ حالانکہ اس کا مال تو صرف تین طرح کا ہے: (۱) جو اس نے کھا کر فنا کر دیا (۲) جو پہن کر بوسیدہ کر دیا اور (۳) جو صدقہ کر کے محفوظ کر لیا۔ اس کے علاوہ جو کچھ ہے وہ لوگوں کے لئے چھوڑ کر چلا جائے گا۔“ (۱)

سود کا انجام کی پر ہوتا ہے:

سود خور چونکہ اللہ عَزَّوَجَلَّ کی ناراضی اور غَضَب کی پرواہ نہیں کرتا بلکہ صرف مال کی زیادتی کو ترجیح دیتا ہے۔ پس اللہ عَزَّوَجَلَّ نہ صرف اس زیادتی کو ختم کر دیتا ہے بلکہ اصل مال کو بھی ختم کر دیتا ہے۔ یہاں تک کہ اس سود خور کا انجامِ انتہائی فقر پر ہوتا ہے، جیسا کہ اکثر سود خوروں کا مشاہدہ بھی کیا گیا ہے۔

دینہ

(۱) صحیح مسلم، کتاب الزہد والرقائق، الحدیث: 2958، ص 1582

اگر فرض کر لیں کہ وہ اسی دھوکا میں مبتلا ہو کر اس دایرِ فانی سے چل بسا تو اللہ عَزَّوَجَلَّ اس کے وارثوں کے ہاتھوں اس کا مال تباہ و برباد کر دے گا۔ اور دُنیا و آخرت میں ذِلّت و رُسوائی کے سوا کچھ ہاتھ نہ آئے گا۔ چنانچہ،

اللہ عَزَّوَجَلَّ کافرمانِ عالیشان ہے:

يَسْحَقُ اللَّهُ الرِّبَا وَيُزِيلُ الصَّدَقَاتِ ۖ
وَاللَّهُ لَا يُحِبُّ كُلَّ كَفَّارٍ أَثِيمٍ ﴿٢٤٦﴾

ترجمہ کنزالایمان: اللہ ہلاک کرتا ہے
سود کو اور بڑھاتا ہے خیرات کو اور اللہ
کو پسند نہیں آتا کوئی ناشکر ابردار گنہگار۔

سرکارِ والا تبار، ہم بے کسوں کے مددگار صلی اللہ تعالیٰ علیہ وآلہ وسلم کا فرمانِ عالیشان ہے: ”(ظاہری طور پر) سودا گرچہ زیادہ ہی ہو آخر کار اس کا انجام کمی پر ہوتا ہے۔“ (۱)

ہو سکتا ہے کہ کسی کے دل میں یہ وسوسہ (Temptation) آئے کہ ہم تو دیکھتے ہیں کہ کفار وغیرہ سود سے خوب پھل پھول رہے ہیں، ہم نے تو کسی کو برباد ہوتے نہیں دیکھا، تو ہمیں ہی کیوں اتنا ڈرایا جاتا ہے؟

ارے میرے نادان اسلامی بھائی! آپ کو کیا ہو گیا ہے؟ کیا آپ نہیں جانتے کہ گوبر (Cow dung) کا کیڑا (Worm) گوبر کھا کر زندہ رہتا ہے مگر بُلبُل (Nightingale) کبھی گوبر پسند نہیں کرتی۔ اور کتے (Dog) کی خوراک ہڈی (Boan)

دینہ

(۱) البسند للامام احمد بن حنبل، مسند عبد اللہ بن مسعود، الحدیث: 4026، ج 2، ص 109

ہے مگر بکری (Goat) بڈی (Boan) نہیں کھایا کرتی۔ مؤمن مؤمن ہے، کافر کافر ہے۔ اے مسلمان! اُسے یعنی حرام کھانے والے کو دیکھ کر تم کیوں وُسنو سے کا شکار ہوتے ہو؟ یہ بے وقوفی و نادانی ہے، یہ ایمان کی کمزوری ہے، ان کا کثرتِ مال مت دیکھو، یاد رکھو کہ برکت اور کثرت میں بہت فرق ہے۔

برکت اور کثرت میں فرق:

کثرت کے معنی ہیں زیادتی اور برکت کے معنی ہیں جم جانا، نہ ٹکنا۔ یعنی تھوڑی سی نعت مبارک ہو تو بہت فائدہ دیتی ہے، چنانچہ، برکت والی تھوڑی سی بارش رحمت ہوتی ہے مگر کثرت کی بارش کبھی عذاب بھی بن جایا کرتی ہے۔ کیا آپ نہیں دیکھتے کہ سال میں ایک کُتیا (Bitch) کتنے بچے جنتی ہے؟ اور ایک بکری یا گائے وغیرہ کتنے بچے جنتی ہیں؟ غور کریں تو معلوم ہو گا کہ کُتیا سال میں کئی کئی بچے جنم جاتی ہے، مگر گائے یا بکری وغیرہ بس ایک دو بچے ہی جنتی ہیں اور اس کے باوجود ریوڑ بھی انہی کے بنتے ہیں اور کُتوں کے کبھی ریوڑ نہیں بنتے۔

اسی طرح روزانہ ہزاروں کی تعداد میں گائے اور بکریاں ذبح کی جاتی ہیں اور حج کے دنوں یعنی کے میدان میں، ان پر بہارِ فضاؤں میں لاکھوں کی تعداد میں یہ جانور اللہ عَزَّوَجَلَّ کی راہ میں ذبح کئے جاتے ہیں، مسلمان کروڑوں کی تعداد میں بقر عید پر گائے اور بکروں کو اللہ عَزَّوَجَلَّ کی راہ میں ذبح کرتے ہیں۔ مگر یہ کتا اللہ عَزَّوَجَلَّ کی راہ میں کبھی نہیں کُتا، کیونکہ یہ حرام ہے۔ پس جس چیز کو اللہ عَزَّوَجَلَّ نے حرام قرار دیا ہے وہ تعداد میں

کثیر تو ہو سکتی ہے مگر برکت سے خالی ہوتی ہے اور جسے اللہ عَزَّوَجَلَّ نے حلال قرار دیا ہے وہ قلت کے باوجود برکت والی ہوتی ہے۔

سود خور مظلوم کی بددعا سے ہلاک ہو جاتا ہے:

سود خور کو لوگ برا جانتے ہیں اسے فاسق و فاجر کہتے ہیں، اس کے پاس اپنی امانتیں نہیں رکھواتے، سود خور کے ہاتھوں جو غریب و فقرا برباد ہوتے ہیں اور جن سے سود وصول کرنے میں یہ سختی کرتا ہے یقیناً ان کی بددعاؤں کا شکار ہو جاتا ہے۔ اور یہ بھی ایک بنیادی سبب ہے جو اس کی جان و مال سے خیر و برکت کے خاتمے کا باعث بنتا ہے کیونکہ مظلوم کی دعا اور اللہ عَزَّوَجَلَّ کے درمیان کوئی حجاب نہیں ہوتا۔ چنانچہ،

حضرت سیدنا ابن عباس رَضِيَ اللہُ تَعَالٰی عَنْہُمَا فرماتے ہیں کہ سرکارِ والا تبار، ہم بے کسوں کے مددگار صلی اللہ تَعَالٰی عَلَیْہِ وَاٰلِہٖ وَسَلَّم نے جب حضرت سیدنا معاذ رَضِيَ اللہُ تَعَالٰی عَنْہُ کو یمن بھیجا تو ارشاد فرمایا: ”مظلوم کی بددعا سے بچنا، کیونکہ اس کے اور اللہ عَزَّوَجَلَّ کے درمیان کوئی حجاب نہیں ہوتا۔“ (۱)

دعوتِ اسلامی کے اشاعتی ادارے مکتبۃ المدینہ کی مطبوعہ 853 صفحات پر مشتمل کتاب، ”جہنم میں لے جانے والے اعمال“ جلد اول صفحہ 719 پر

مدینہ

(۱) صحیح البخاری، کتاب البطالم و الغصب، باب الالتقاء والحدار من دعوة المظلوم،

الحديث: 2448، ج 2، ص 128

ایک حدیث پاک میں ہے کہ تاجدارِ رسالت، شہنشاہِ نبوت صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا کہ جب مَظْلُوم ظالم کے لئے بددعا کرتا ہے تو اللہ عَزَّوَجَلَّ اس مَظْلُوم سے ارشاد فرماتا ہے: ”میں ضرور تیری مدد فرماؤں گا اگرچہ کچھ مدت بعد ہی ہو۔“ (۱)

میٹھے میٹھے اور پیارے اسلامی بھائیو! سود خور کے ظلم کا شکار ہونے والی ایک عورت نے جب ایک سود خور کے لئے بددعا کی تو اس کا انجام کیا ہوا آئیے جانتے ہیں۔ چنانچہ،

سود خور حکیم کی عبرتناک موت:

مدینۃ الاولیاء (مکات شریف) میں ایک حکیم حکمت کی دکان چلاتا تھا، ایک دن وہ حکیم شام کو مَطَب سے فارغ ہو کر گھر گیا، کھانا کھایا، عشاء کی نماز پڑھی اور معمولاتِ شب سے فارغ ہو کر سو گیا۔ جب رات کا ایک حصہ گزر گیا تو اچانک وہ حکیم جاگ اٹھا اور اپنے پیٹ پر ہاتھ رکھ کر بیٹھ گیا۔ اس پر بے چینی کی کیفیت طاری تھی، کچھ دیر کے بعد ایک سسنسی خیز منظر یوں رونما ہوا کہ اس کا پیٹ پھٹا اور تمام گھر میں گندگی اور بدبو کی شدید آندھی چل پڑی، جو پھلتے پھلتے پورے محلہ میں پھیل گئی، بدبو اتنی شدید تھی کہ کئی افراد بیہوش بھی ہو گئے، اہل خانہ نے میونسپل کارپوریشن کے لوگوں کو راتوں رات بلایا اور اس بدبودار لاش کو کوڑا کرکٹ والی گاڑی میں ڈلو کر شہر سے باہر پھنکوا دیا۔

مدینہ

(۱) جہنم میں لے جانے والے اعمال، ج ۱، ص 719

اگلی صبح اس سنسنی خیز واقعہ کی خبر تمام علاقے میں پھیل گئی ہر شخص بے چین تھا کہ آخر یہ حکیم ایسا کون سا بے کام کیا کرتا تھا کہ اس قدر شدید عذاب کا شکار ہو کر مرا۔ اس بھیانک انجام کی خبر بتاتے ہوئے ایک شخص نے بتایا کہ یہ حکیم مطب کے علاوہ سودی لین دین بھی کیا کرتا تھا اور سانحہ والے دن اس نے ایک مقروض عورت سے سودی رقم کم ہونے پر بد تمیزی کی، جس پر اس نے بد دعا دی اور یوں یہ حکیم سودی لین دین کی وجہ سے عبرتناک عذاب سے دوچار ہو گیا۔

سود سے معیشت برباد ہو جاتی ہے:

یہ سود ہی کی ٹحسٹ ہے کہ ملک سے تجارت کا دیوالیہ (Insolvent) نکل جاتا ہے۔ ظاہر ہے کہ دولت چند اداروں ہی میں محدود ہو کر رہ جاتی ہے اور تجارت (Trading) جس دولت (Wealth/money) کے ذریعے ہوتی ہے۔ جب چند اداروں ہی تک محدود ہو جائے گی تو معیشت کی گاڑی کا پیہ بھی رک جائے گا۔

مثال کے طور پر میں ایک چادر خریدتا اور جس نے مجھے چادر بیچی اس کو نفع ہوتا۔ اور اس طرح چادر کی ڈیمانڈ بڑھتی جس سے اس کی پیداوار بھی بڑھتی اور پھر کپڑے کی انڈسٹری چلتی، ڈائنگ (Dying) کی انڈسٹری چلتی، سوت (Yarn) کا کام چلتا، کپاس (Cotton) کی فصل مزید کاشت کی جاتی، طرح طرح کی برکتیں نصیب ہوتیں، مگر سود کے حصول کی وجہ سے لوگ مارکیٹ (Market) سے پیسہ اٹھا کر مختلف سودی اداروں میں جمع کروا دیتے ہیں۔ کیونکہ انہیں گھر بیٹھے بٹھائے کھانے کی عادت پڑ جاتی ہے۔

جرائم کا اضافہ:

سود کی نحوست سے جب انڈسٹری (Industry) برباد ہو جاتی ہے تو تجارت (Trading) ختم ہو جاتی ہے اور اس طرح بے روزگاری (Unemployment) بڑھتی ہے۔ جب بے روزگاری بڑھتی ہے تو جرائم میں اضافہ ہو جاتا ہے۔ کارخانے تو بند ہو جاتے ہیں مگر لوگوں کی ضرورتیں بند نہیں ہوتیں بلکہ وہ اب بھی ان سے لگی ہوتی ہیں۔ چنانچہ، ایک بے روزگار شخص جب دیکھتا ہے کہ بیوی بچے بھوک سے بلک رہے ہیں، ماں باپ اُمیدیں باندھے ہیں کہ بیٹا کب کچھ کما کر لائے گا۔ اب یہ شخص سود کی اس نحوست (The curse of interest) کی وجہ سے کیا کرتا ہے؟

آہ! اب یہ نوجوان کسی کاموبائل فون چھین لیتا ہے، کسی کی کار چھین لیتا ہے، کسی کے گھر میں ڈکیتی ڈالتا ہے، کسی کی جیب سے پرس مار لیتا ہے۔ پھر یہی نوجوان دولت کی خاطر قتل تک کر دیتا ہے، اسی دولت کی خاطر پلاٹوں پر قبضہ کرتا ہے۔ اسی دولت کی خاطر لوگ مختلف قسم کے جرائم کا شکار ہو جاتے ہیں اور اس طرح معاشرے میں جرائم کا ایک ختم نہ ہونے والا سلسلہ پیدا ہوتا چلا جاتا ہے۔

یہ نہیں کہا جاسکتا کہ یہ شخص جو کچھ کر رہا ہے درست کر رہا ہے، بلکہ یقیناً غلط کر رہا ہے، یہ مجرم ہے یعنی ڈکیتی و چوری، موبائل فون چھیننا، لوگوں کی جیبیں کاٹنا، گھروں کو لوٹنا، تجوریاں صاف کرنا وغیرہ یہ سب غلط ہے، اگر بغیر توبہ کئے مر گیا اور اللہ عَزَّوَجَلَّ اور اس کے پیارے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم کو ٹھکے تو سخت عذاب کا اندیشہ ہے۔

سود کی اسی نحوست کی وجہ سے دولت بس چند اداروں تک محدود ہو کر رہ گئی ہے کہ جس کے ذریعے خرید و فروخت اور تجارت ہونی تھی۔ اب اس کا نتیجہ یہ ہے کہ معاشرے میں جرائم بڑھ چکے ہیں۔

میٹھے میٹھے اور پیارے اسلامی بھائیو! رشوت کے قلع قمع پر حکومتی ادارے کام کر رہے ہیں، چوری کی روک تھام کے لئے حکومتی ادارے کام کر رہے ہیں۔ اے کاش! سود کی اس بڑھتی ہوئی نقل و حرکت کے لئے بھی کوئی حکومتی ادارہ بن جائے، جو سود کی اس نحوست کو روکے۔

بروز قیامت سود خور کی حالت:

سود خور کا بروزِ حشر وہ انجام ہو گا کہ الامان والحفیظ۔۔۔ چنانچہ،

حضرت سیدنا عوف بن مالک رَضِيَ اللهُ تَعَالٰی عَنْهُ سے مروی ہے کہ شہنشاہِ مدینہ، صاحبِ معطرِ پسینہ، باعثِ نزولِ سکینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”قیامت کے دن سود خور کو اس حال میں اٹھایا جائے گا کہ وہ دیوانہ و مَجْنُونُ الحواس ہو گا۔“ (۱)

یعنی سود خور قبروں سے اٹھ کر حشر کی طرف ایسے گرتے پڑتے جائیں گے جیسے کسی پر شیطان سوار ہو کر اسے دیوانہ کر دے۔ جس سے وہ یکساں نہ چل سکیں گے۔ اس لئے کہ جب لوگ قبروں سے اٹھائے جائیں گے اور حشر کی طرف چلیں گے تو

مدینہ

(۱) المعجم الکبیر، عوف بن مالک، الحدیث: 110، ج 18، ص ۶۰

سب یہاں تک کہ کفار بھی درست چل پڑیں گے مگر سود خور کو چلنا پھرنا مشکل ہوگا اور یہی سود خور کی پہچان ہوگی۔

سود خور کا نفس قبول ہوگا نہ کوئی فرض:

اللَّهُ عَزَّوَجَلَّ سُود خور کو آخرت میں ہلاک فرمائے گا، اس کا صدقہ، خیرات، حج، صلہ رحمی، جہاد سب برباد ہوگا اس لئے کہ اس نے ساری نیکیاں اس سُودی مال سے کی ہوں گی۔ کیونکہ خراب بیج کا پھل بھی خراب ہی ہوتا ہے، اس سُود خور کا مال نہ اسے موت کے وقت کام آئے گا نہ موت کے بعد۔ چنانچہ،

حضرت سیدنا عبد اللہ بن عباس رَضِيَ اللَّهُ تَعَالَى عَنْهُمَا سے مروی ہے: ”سُود خور کا نہ صدقہ قبول کیا جائے گا، نہ جہاد، نہ حج اور نہ ہی صلہ رحمی۔“^(۱)

سود خور کی قبر سے دہکتی آگ نکلتی:

آج سے تقریباً پچاس سال قبل کی بات ہے کہ حلال پور پیر والا کے نواحی علاقے کی ایک قبر سے ہر جمعرات کو دہکتی ہوئی آگ نکلتی تھی، آگ کے شعلے دور سے واضح دکھائی دیا کرتے تھے، اہل علاقہ اس قبر میں مدفون شخص پر عذاب الہی ہوتا ہوا دیکھ کر نہایت پریشان تھے۔ چنانچہ،

دینہ

(۱) تفسیر قرطبی، البقرة، تحت الآية: 276، ج 2، الجزء الثالث، ص 274

وہ ایک بزرگ کی بارگاہ میں حاضر ہوئے اور تمام ماجرہ بیان کیا۔ وہ بزرگ چند دن تک اس عذاب والی قبر پر اللہ عَزَّوَجَلَّ کا ذکر کرتے رہے، مختلف اُوراد و وظائف میں مشغول رہے اور میت کیلئے دعائیں کی بالآخر وہ عذاب کی صورت آنکھوں سے اوجھل ہو گئی۔ عذاب والی قبر کے متعلق جب معلومات کی گئیں تو پتا چلا کہ صاحبِ قبر ظاہری طور پر تو نیک مسلمان تھا لیکن سود کا لین دین کرتا تھا۔

میٹھے میٹھے اور پیارے اسلامی بھائیو! نہ جانے اللہ عَزَّوَجَلَّ کا غضب کس گناہ پر نازل ہو جائے، ہمیں ہر گناہ سے توبہ کرنی چاہئے۔ ہمیں کیا ہو گیا ہے؟ ارے مال اور دنیا کی محبت نے اتنا اندھا کر دیا کہ سودی کاروبار اور سودی لین دین میں مبتلا ہو کر سود پر قرض لینے کے لئے تیار ہو گئے۔ اگر اللہ عَزَّوَجَلَّ ناراض ہو گیا اور اس کے پیارے حبیب صلی اللہ تعالیٰ علیہ وآلہ وسلم رُوٹھ گئے اور سود کی وجہ سے عذاب نے آیا تو کیا کریں گے؟

کر لے توبہ رَبِّ کی رحمت ہے بڑی
قبر میں ورنہ سزا ہوگی کڑی
ایک دن مرنا ہے آخر موت ہے
کر لے جو کرنا ہے آخر موت ہے
آگاہ اپنی موت سے کوئی بشر نہیں
سامان سو بَرَس کا ہے پل کی خبر نہیں

حلال و حرام کی تمیز کا ختم ہونا:

میٹھے میٹھے اور پیارے اسلامی بھائیو! مالِ حرام آفت ہے اور آہ! اب وہ دور آچکا ہے کہ معاشرے سے حلال و حرام کی تمیز ختم ہو گئی ہے، انسان مال کی محبت میں اندھا ہو چکا ہے، اسے بس مال چاہئے۔ چاہے جیسے آئے۔ چنانچہ،

حضور نبی پاک، صاحبِ لولاک، سیاحِ افلاک صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ عالیشان ہے: ”لوگوں پر ایک زمانہ ایسا آئے گا کہ آدمی پرواہ بھی نہ کرے گا کہ اس چیز کو کہاں سے حاصل کیا ہے؟ حلال سے یا حرام سے۔“ (۱)

میٹھے میٹھے اور پیارے اسلامی بھائیو! مالِ حرام میں کوئی بھلائی نہیں، بلکہ اس میں بربادی ہی بربادی ہے، مالِ حرام سے کیا گیا صدقہ قبول ہوتا ہے نہ ہی اس میں برکت ہوتی ہے اور چھوڑ کر مرے تو عذابِ جہنم کا سبب بنتا ہے۔ چنانچہ،

مالِ حرام سے کیا گیا صدقہ مقبول نہیں:

حضرت سیدنا عبد اللہ بن مسعود رَضِیَ اللہُ تَعَالٰی عَنْہُ سے روایت ہے کہ سرکارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ عالیشان ہے: ”جو بندہ مالِ حرام حاصل کرتا ہے اگر اُس کو صدقہ کرے تو مقبول نہیں اور خرچ کرے تو اس کے لئے اُس میں برکت نہیں

مدینہ

(۱) صحیح البخاری، کتاب البیوع، باب قَوْلِ اللّٰهِ تَعَالٰی: يٰۤاَيُّهَا الَّذِيْنَ اٰمَنُوْا لَا تَاْكُلُوْا رِبًّا،

الحديث: 2083، ج 2، ص 14

اور چھوڑ کر مرے گا تو جہنم میں جانے کا سامان ہے، اللہ عَزَّوَجَلَّ برائی سے برائی کو نہیں مٹاتا، ہاں نیکی سے برائی کو مٹا دیتا ہے، بے شک خبیث کو خبیث نہیں مٹاتا۔“ (۱)

حرام کھانے والا مستحق نار ہے:

حضرت سیدنا جابر رَضِيَ اللہ تَعَالٰی عَنْہُ سے روایت ہے کہ مدنی تاجدار صَلَّی اللہ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”جو گوشت حرام سے اُگا ہے (یعنی پلا بڑھا ہے) جنت میں داخل نہ ہوگا۔ (یعنی ابتداءً، کیونکہ مسلمان بالآخر جنت میں جائے گا) کہ اس کے لئے آگ زیادہ بہتر ہے۔“ (۲)

حرام کھانے سے دعا قبول نہیں ہوتی:

صاحبِ جود و نوال، رسولِ بے مثال صَلَّی اللہ تَعَالٰی عَلَیْہِ وَاٰلِہٖ وَسَلَّم کا فرمانِ عالیشان ہے: ”اللہ عَزَّوَجَلَّ پاک ہے اور پاک ہی کو دوست رکھتا ہے اور اس نے مومنین کو وہی حکم دیا ہے جو مرسلین کو حکم دیا تھا۔ چنانچہ، اس نے رسولوں سے ارشاد فرمایا:

يَا أَيُّهَا الرُّسُلُ كُلُوا مِنَ الطَّيِّبَاتِ وَ
اعْمَلُوا صَالِحًا إِنِّي بِمَا تَعْمَلُونَ
عَلِيمٌ ﴿۵۱﴾ (پ 18، المؤمنون: 51)

ترجمہ کنزالایمان: اے پیغمبر و پاکیزہ چیزیں
کھاؤ اور اچھا کام کرو میں تمہارے کاموں
کو جانتا ہوں۔

دینہ

(۱) البسند للامام احمد بن حنبل، مسند عبد اللہ بن مسعود، الحدیث: ۳۶۷۲، ج 2، ص 34

(۲) المرجع السابق، مسند جابر بن عبد اللہ، الحدیث: 1448، ج 5، ص 64 ملقطاً

اور مومنوں سے ارشاد فرمایا:

يَا أَيُّهَا الَّذِينَ آمَنُوا كُلُوا مِن طَيِّبَاتِ مَا رَزَقْنَاكُمْ ﴿١٧٢﴾^(۱) ہمارے ایمان والو کھاؤ
ترجمہ کنزالایمان: اے ایمان والو کھاؤ

پھر آپ ﷺ نے ایک شخص کا ذکر کیا جو طویل سفر کرتا ہے، جس کے بال پریشان اور بدن غبار آلود ہے (یعنی اس کی حالت ایسی ہے کہ جو دعا کرے وہ قبول ہو) اور اپنے ہاتھ آسمان کی طرف اٹھا کر یارب! یارب! کہتا ہے حالانکہ اس کا کھانا حرام ہو، پینا حرام، لباس حرام اور غذا حرام، پھر اس کی دعا^(۱) کیسے قبول ہوگی۔“^(۲)

ایک روایت میں حضرت سیدنا سعد رضی اللہ تعالیٰ عنہ کو مُسْتَجَابُ الدَّعَوَاتِ بنے کا نسخہ ارشاد فرماتے ہوئے جناب صادق و امین ﷺ نے ارشاد فرمایا: ”اے سعد! اپنی غذا پاک کر لو! مُسْتَجَابُ الدَّعَوَاتِ ہو جاؤ گے، اس ذاتِ پاک کی قسم جس کے قبضہ قدرت میں محمد ﷺ کی جان ہے! بندہ حرام کا لقمہ اپنے پیٹ میں ڈالتا ہے تو اسکے 40 دن کے عمل قبول نہیں ہوتے اور جس بندے کا گوشت حرام اور سود سے پلا بڑھا ہو اسکے لئے آگ زیادہ بہتر ہے۔“^(۳)

دینہ

(۱) یعنی اگر قبول دعا کی خواہش ہو تو کسبِ حلال اختیار کرو کہ اسکے بغیر قبول دعا کے اسباب بیکار ہیں۔

(۲) البسند للامام احمد بن حنبل، مسند ابی ہریرہ، الحدیث: 8356، ج 3، ص 220

(۳) المعجم الاوسط، الحدیث: 6495، ج 5، ص 34

میٹھے میٹھے اور پیارے اسلامی بھائیو! اگر دعا کی قبولیت کی خواہش ہو تو کسبِ حلال اختیار کیجئے کہ بغیر اس کے دعا قبول ہوتی ہے نہ نماز اور نہ ہی دوسرے فرائض۔ چنانچہ،

حضرت سیدنا عبد اللہ بن عباس رَضِیَ اللہُ تَعَالٰی عَنْہُمَا سے مروی ہے: ”سود خور کا نہ صدقہ قبول کیا جائے گا، نہ جہاد، نہ حج اور نہ ہی صلہ رحمی۔“ (۱)

آہ! نیکیاں حناک ہو گئیں:

اللہ عَزَّوَجَلَّ کے محبوب، دانائے غیوب، مُنَوَّرٌ عَنِ الْعُیُوبِ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ عالیشان ہے: ”قیامت کے دن کچھ لوگوں کو لایا جائے گا، جن کے پاس تہامہ پہاڑوں کی مثل نیکیاں ہوں گی یہاں تک کہ جب ان کو لایا جائے گا تو اللہ عَزَّوَجَلَّ ان کی نیکیوں کو اڑتی ہوئی خاک کی طرح کر دے گا، پھر انہیں جہنم میں پھینک دیا جائے گا۔“ عرض کی گئی: ”یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! یہ کیسے ہو گا؟“ تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”وہ نماز پڑھتے، زکوٰۃ دیتے، روزے رکھتے اور حج کرتے ہوں گے لیکن جب انہیں کوئی حرام چیز پیش کی جاتی تو لے لیتے تھے پس اللہ عَزَّوَجَلَّ ان کے اعمال کو مٹا دے گا۔“ (۲)

دینہ

(۱) تفسیر قرطبی، سورۃ البقرۃ، تحت الآیۃ: ۲۷۶، ج ۲، ص ۲۷۴

(۲) کتاب الکبائر للذہبی، الکبیرۃ الشامنۃ والعشرون، فصل فی من --- الخ، ص ۱۳۶

سود خور کو اژدھے نے لپیٹ لیا:

کوئٹہ این این آئی نیوز ایجنسی کے حوالے سے ایک خبر منقول ہے کہ بلوچستان کے ایک قصبہ میں مردہ کو لحد میں اتارتے ہوئے اس وقت لوگوں میں خوف و ہراس پھیل گیا جب مردے سے لپٹے ایک اژدھے نے کفن سے اپنا سر باہر نکالا۔ تفصیلات کے مطابق شیخ ماندہ کارہائشی انتقال کر گیا۔ نماز جنازہ کے بعد جب مردہ کو لحد میں اتارتے وقت اس کے اوپر سے کپڑا ہٹایا گیا تو اس کے کفن کے اوپر ایک خوفناک اژدھا لپٹا ہوا ہوتا، عینی شاہدوں کے مطابق سانپ مردے کے پاؤں سے بل کھاتا ہوا پورے کفن سے ہوتا ہوا اس کے سر کے اوپر تھا۔ لوگوں نے بتایا کہ ہلاک ہونے والا شخص سود کی ایک قسم کا کاروبار کرتا تھا اور علماء نے لوگوں کو سانپ مارنے سے منع کرتے ہوئے اسی طرح دفن کرنے کا حکم دے دیا۔

اللّٰهُمَّ عَزَّ وَجَلَّ ہم سب کو محفوظ فرمائے۔

سود کا علاج

(The Cure of Interest)

پہلا علاج لمبی امیدوں سے کنارہ کشی:

میٹھے اور پیارے اسلامی بھائیو! سود کی نحوست سے محفوظ رہنے کے لئے سب سے پہلے لمبی امیدوں سے اپنے دامن کو پاک رکھنے کی ضرورت ہے۔ چنانچہ،

سامان سو برس کا ہے پل کی خبر نہیں:

حضرت سیدنا ابو سعید خدری رَضِيَ اللهُ تَعَالَى عَنْهُ سے مروی ہے کہ حضرت سیدنا اُسامہ بن زید رَضِيَ اللهُ تَعَالَى عَنْهُ نے حضرت سیدنا زید بن ثابت رَضِيَ اللهُ تَعَالَى عَنْهُ سے ایک لونڈی ایک سودینار میں خریدی اور ایک مہینہ تک کا ادھار کیا تو میں نے نبی اکرم صَلَّی اللہُ تَعَالَى عَلَیْہِ وَاٰلِہٖ وَسَلَّم کو فرماتے سنا: ”کیا تم اُسامہ پر تعجب نہیں کرتے کہ جس نے ایک مہینہ کا ادھار کر کے لونڈی خریدی ہے۔ اس نے تو لمبی امید باندھ رکھی ہے۔ اس ذات کی قسم جس کے قبضہ قدرت میں میری جان ہے! میں نے اپنی آنکھیں جب بھی کھولیں تو یہی خیال کیا کہ پلکیں بند کرنے سے پہلے اللہ عَزَّوَجَلَّ میری روح قبض کر لے گا اور جب میں اپنی آنکھیں اٹھاتا ہوں تو یہی خیال کرتا ہوں کہ اسے نیچے کرنے سے پہلے میری روح قبض ہو جائے گی اور جب میں لقمہ اٹھاتا ہوں تو یہی خیال ہوتا ہے کہ اس کے ٹکٹے سے پہلے پہلے موت آجائے گی۔“ اس کے بعد ارشاد فرمایا: ”اے انسانو! اگر تمہیں عقل ہے تو اپنے آپکو مردہ لوگوں میں شمار کرو، اس ذات کی قسم جس کے قبضہ قدرت میں میری جان ہے جس بات کا تم سے وعدہ کیا گیا ہے (یعنی موت) وہ آنے والی ہے اور تم اسے عاجز نہیں کر سکتے۔“ (۱)

آگاہ اپنی مَوْت سے کوئی بَشَر نہیں

سامان سو برس کا ہے پل کی خبر نہیں

اس روایت میں کس قدر عبرت کے مدنی پھول ہیں، یہی وہ لمبی اُمیدیں ہیں جو طویل منصوبوں اور طویل زندگی کی اُمید پر سودی قرض لینے دینے پر آمادہ کر دیتی ہیں۔ کہ پانچ یا دس سالوں میں قسطوں کی ادائیگی کر دیں گے۔

میٹھے میٹھے اور پیارے اسلامی بھائیو! یاد رکھئے! لمبی اُمیدوں کا بنیادی سبب دنیا کی محبت ہے اور یہ مال اور دنیا کی محبت ہی بندے کو موت سے غافل کر دیتی ہے۔ جس کے سبب وہ دنیا کا عیش و آرام حاصل کرنے کے لئے ہر دم مصروف رہتا ہے۔ ہم بے کسوں کے مددگار، سرکار والا تبار صَلَّی اللہُ تَعَالٰی عَلَیْہِ وَاٰلِہٖ وَسَلَّم کے کثیر ارشادات ہیں جن سے دنیا کی محبت سے جان چھڑا کر آخرت کی تیاری کا ذہن ملتا ہے۔ اور ان ارشادات میں سبب اور علاج دونوں موجود ہیں۔ چنانچہ،

”طویل اَمَل“ کے چھ حروف کی نسبت سے لمبی
امیدوں کے متعلق چھ فرامینِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم

(۱) --- حضرت سیدنا عبد اللہ بن مسعود رَضِیَ اللہُ تَعَالٰی عَنْہُ فرماتے ہیں کہ شفیع روزِ شمار، دو عالم کے مالک و مختار باؤن پروردگار صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ہمارے لئے مربع شکل میں ایک لکیر کھینچی۔ اس کے درمیان بھی ایک لکیر کھینچی، پھر اس کے گرد کئی لکیریں کھینچیں اور ایک لکیر کھینچی جو اس مربع سے باہر جا رہی تھی۔ پھر آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا: ”کیا تم جانتے ہو یہ کیا ہے؟“ ہم نے عرض کی: ”اللہ! اور اس کا رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم بہتر جانتے ہیں۔“ تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے درمیان والی

لکیر کے بارے میں فرمایا کہ یہ انسان ہے اور مُرَبِّع لکیر کے بارے میں فرمایا کہ یہ موت ہے جو اسے گھیرے ہوئے ہے اور یہ درمیان والی لکیریں مصائب ہیں جو اس کو نوچتے ہیں اگر ایک سے بچ جائے تو دوسرے کے ہتھے چڑھ جاتا ہے اور باہر نکلنے والی لکیر کے بارے میں فرمایا کہ یہ امید ہے۔^(۱)

﴿۲﴾ --- حضرت سیدنا حسن بصری عَلَیْہِ رَحْمَةُ اللہِ الْقَوِی فرماتے ہیں کہ شہنشاہِ خوش خِصال، پیکرِ حُسن و جمال، دافعِ رنج و کلال صَلَّی اللہُ تَعَالٰی عَلَیْہِ وَاٰلِہٖ وَسَلَّم نے صحابہ کرام رَضَوُا اللہُ تَعَالٰی عَلَیْہِمْ اَجْمَعِیْنَ سے دریافت فرمایا: ”کیا تم سب جنت میں جانا چاہتے ہو؟“ انہوں نے عرض کی: ”جی ہاں! یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم!“ تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”امیدیں کم رکھو، اپنی موت کو آنکھوں کے سامنے رکھو اور اللہ عَزَّوَجَلَّ سے اس طرح حیا کرو جس طرح حیا کرنے کا حق ہے۔“^(۲)

﴿۳﴾ --- نور کے پیکر، تمام نبیوں کے سرور، دو جہاں کے تاجور، سلطانِ بحر و بر صَلَّی اللہُ تَعَالٰی عَلَیْہِ وَاٰلِہٖ وَسَلَّم نے سیدنا معاذ بن جبل سے ان کے ایمان کی حقیقت پوچھی تو انہوں نے عرض کی: ”میں جب بھی کوئی قدم اٹھاتا ہوں تو یہ خیال کرتا ہوں کہ اس کے بعد دوسرا قدم نہیں اٹھاؤں گا۔“^(۳)

دینہ

(۱) صحیح البخاری، کتاب الرقاق، فی الامل و طولہ، الحدیث: 6417، ج 4، ص 224

(۲) کتاب الزہد لابن مبارک، باب الہرب من الخطایا والذنوب، الحدیث: 317، ص 107

(۳) حلیۃ الاولیاء، الرقم ۳۶ معاذ بن جبل، الحدیث: 816، ج 1، ص 306

﴿4﴾ --- حضرت عبداللہ بن مسعود رَضِیَ اللہُ تَعَالٰی عَنْہُ فرماتے ہیں کہ جب حضور نبی پاک، صاحبِ لولاک، سیاحِ افلاک صَلَّی اللہُ تَعَالٰی عَلَیْہِ وَاٰلِہٖ وَسَلَّم نے یہ آیتِ مبارکہ تلاوت فرمائی:

فَمَنْ يُرِدِ اللّٰهُ اَنْ يَّهْدِيَهُ يَشْرَحْ
 تَرْجُمَةً كُنُوزِ الْاَيَّانِ: اور جسے اللہ راہ
 صَدْرَكَ لِلْاِسْلَامِ ۚ دکھانا چاہے اس کا سینہ اسلام کے
 لئے کھول دیتا ہے۔ ﴿پ8، الانعام: 125﴾

اس کے بعد آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”جب نور سینے میں داخل ہوتا ہے تو سینہ کھل جاتا ہے۔“ عرض کی گئی: ”یا رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! کیا اس کی کوئی علامت ہے جس کے ذریعے پہچان ہو سکے؟“ تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”ہاں دھوکے والے گھر سے دور رہنا، دائمی گھر کی طرف رجوع کرنا اور موت کے آنے سے پہلے اس کے لئے تیاری کرنا۔“ (۱)

﴿5﴾ --- حضرت عبداللہ بن عمر رَضِیَ اللہُ تَعَالٰی عَنْہُمَا سے مروی ہے کہ ایک روز حضور نبی پاک، صاحبِ لولاک صَلَّی اللہُ تَعَالٰی عَلَیْہِ وَاٰلِہٖ وَسَلَّم باہر تشریف لائے تو اسوقت دھوپ درخت کی ٹہنیوں تک پہنچ چکی تھی۔ پس آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”دنیا سی قدر باقی رہ گئی ہے جس قدر گزرے ہوئے دن کے مقابلے میں یہ وقت باقی ہے۔“ (۲)

دینہ

(۱) المستدرک للحاکم، کتاب الرقاق، باب اعلام النور فی الصدور، الحدیث: 7933، ج5، ص ۴۴

(۲) موسوعة للامام ابن ابی الدنیا، کتاب قصص الامم، الحدیث: 120، ج3، ص 331

﴿6﴾ --- حضرت عمرو بن عوف رَضِيَ اللهُ تَعَالَى عَنْهُ فرماتے ہیں کہ اللہ عَزَّوَجَلَّ کے محبوب، دانائے غیوب، مُنَزَّهٌ عَنِ الْعُیُوبِ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”اللہ کی قسم! میں تم پر فقری سے خوف نہیں کرتا، مگر خوف ہے کہ تم پر دنیا پھیلا دی جائے جیسے تم سے پہلے والوں پر پھیلا دی گئی تھی، تو تم اس میں رغبت کر جاؤ جیسے وہ لوگ رغبت کر گئے اور تمہیں ویسے ہی ہلاک کر دے جیسے انہیں ہلاک کر دیا۔“ (۱)

دو سرا علاجِ دولتِ دنیا سے چھٹکارا:

دنیاوی دولت کی محبت نے ہمیں برباد کر دیا ہے، ہم اپنے معاشرے کو دیکھتے ہیں کہ دولت مندوں کے پیچھے آنکھیں بند کئے دوڑا ہی چلا جا رہا ہے، اسے نہ تو اس بات سے کوئی غرض ہے کہ یہ دولت مند سود کی عمارت پر کھڑا ہو کر اتنا اونچا نظر آ رہا ہے اور نہ ہی اسے اس بات کی کوئی پرواہ ہے کہ اس نے یہ دولت کیسے کمائی، بلکہ اس کی تو خواہش ہی یہ ہے کہ وہ بھی دولت مند بن جائے۔ آج آپ کو ایسے کئی لوگ ملیں گے، کہ جب ان سے پوچھیں کہ ان دولت مندوں کے پیچھے کیوں بھاگتے ہیں؟ تو کہیں گے: ”بھی آپ کو نہیں پتا کہ دولت کتنی ضروری ہے، دولت سے عزت ہے، دولت سے شہرت ہے، دولت سے سب کچھ ہے۔“

دینہ

(۱) صحیح البخاری، کتاب الرقاق، باب مَا يُخْذَرُ مِنْ ذَهْرَةِ الدُّنْيَا۔ الخ، الحدیث: ۶۴۲۵، ج

حقیقی دولت:

میٹھے میٹھے اور پیارے اسلامی بھائیو! دنیا کے مال و دولت کی کوئی حیثیت نہیں بلکہ حقیقی دولت تقویٰ، پرہیز گاری، خوفِ خدا اور عشقِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم ہے اور اللہ عَزَّوَجَلَّ یہ دولت اسے عطا فرماتا ہے جس سے راضی ہوتا ہے۔ لہذا دولت و حکومت کا ہونا فضیلت کی بات نہیں ہے۔ کیونکہ فرعون، نمرود اور قارون بھی تو دولت و حکومت والے تھے۔ مگر ان کی دولت و حکومت انہیں ابدی لعنت سے محفوظ نہ رکھ سکی جس سے معلوم ہوا کہ حکومت اور دولت کا ہونا فضیلت کا باعث نہیں، بلکہ فضیلت کا باعث تو یہ ہے کہ اللہ عَزَّوَجَلَّ ہم سے راضی ہو جائے، تقویٰ و پرہیز گاری مل جائے۔ اور اگر دولت ملے تو وہ جس کے ملنے پر رب راضی ہو، حرام اور شبہ سے پاک ہو۔ جیسا کہ دولت تو سیدنا عثمان غنی اور حضرت سیدنا عبدالرحمن بن عوف رَضِیَ اللہُ تَعَالٰی عَنْہُمَا کے پاس بھی تھی، مگر ان کی دولت حرام اور شبہ کے مال سے پاک تھی۔ اور انہیں جو دولت بھی ملتی اسے اسلام کے نام پر قربان کرتے چلے جاتے اور اللہ عَزَّوَجَلَّ اور رسول کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی رضا کے حصول کی کوشش کرتے تھے۔ چنانچہ، دولت مند صحابہ کرام نے اپنی دولت سے ایسے ایسے غلام آزاد کئے کہ انہوں نے عشقِ رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم کی لازوال مثالیں رقم کیں۔ یعنی امیر المؤمنین حضرت سیدنا صدیق اکبر رَضِیَ اللہُ تَعَالٰی عَنْہُ نے حضرت سیدنا بلال حبشی

رَضِيَ اللهُ تَعَالَى عَنْهُ کو آزاد کر کے سرکارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّم کی بارگاہ میں پیش کیا اور پھر انہوں نے عشقِ مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم کی جو مثال قائم کی اسے کون نہیں جانتا۔

حلال پر حساب اور حرام پر عذاب ہے:

میٹھے میٹھے اسلامی بھائیو! حقیقت میں دولت و شہرت جیسی سب چیزیں آزمائش ہیں، اگرچہ تمام دولت حلال ہو پھر بھی اس کا حساب دینا پڑے گا۔ چنانچہ، حضرت ابو سعید خدری رَضِيَ اللہُ تَعَالَى عَنْہُ فرماتے ہیں کہ ایک بار ہم ضعیف اور نادار لوگ بیٹھے ہوئے تھے کہ سرکارِ والا تبار، ہم بے کسوں کے مددگار، شفیق روزِ شمار صَلَّی اللہُ تَعَالَى عَلَیْہِ وَاٰلِہٖ وَسَلَّم ہمارے پاس تشریف لائے، اس وقت ایک شخص قرآنِ کریم کی تلاوت کر رہا تھا اور ہمارے لئے دعا کر رہا تھا۔ تو آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”سب تعریفیں اللہ عَزَّوَجَلَّ کے لئے جس نے میری امت میں ایسے نیک سیرت بندے پیدا کئے، جنکے ساتھ مجھے رہنے کا حکم دیا گیا ہے۔“ پھر ارشاد فرمایا: ”فُقَرَا مُسْلِمِیْنَ کو قیامت کے روز کامل نور کی بشارت ہو کہ وہ غنی لوگوں سے آدھادن پہلے جنت میں داخل ہوں گے یعنی پانچ سو سال کی مقدار پہلے داخل ہوں گے یہ فُقَرَا جنت میں نعمتوں سے لطف اندوز ہو رہے ہوں گے اور غنی لوگوں کا محاسبہ کیا جا رہا ہو گا۔“ (۱)

میٹھے میٹھے اور پیارے اسلامی بھائیو! خالص حلال مال جمع کرنے والے اُمرا یعنی وہ لوگ جو خالص حلال مال لے کر قیامت کے دن حاضر ہوں گے جب وہ اپنے مال کا حساب دے رہے ہوں گے تو فقرا ان اُمرا یعنی مالداروں سے پانچ سو سال پہلے جنت میں داخل ہوں گے۔ غور کیجئے کہ جب یہ حلال مال لانے والے پانچ سو برس تک اللہ عزوجل کی بارگاہ میں حساب دیں گے تو اس حرام خور یعنی سود خور کا کیا انجام ہو گا جو مال حرام لے کر روز قیامت حاضر ہو گا۔

تیسرا علاج قناعت:

حضرت عبداللہ بن عمرو رَضِیَ اللہُ تَعَالٰی عَنْہُمَا فرماتے ہیں کہ شَفِیْعُ الْمُنْذِرِیْنَ، اَنِیسُ الْغَرِیْبِیْنَ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”کامیاب ہو گیا جو مسلمان ہو اور بقدر کفایت رزق دیا گیا اور اللہ نے اسے دیئے ہوئے پر قناعت دی۔“ (۱)

اور حضرت ابو ہریرہ رَضِیَ اللہُ تَعَالٰی عَنْہُ سے مروی ہے کہ تاجدار رسالت، شہنشاہ نبوت، مخزن جود و سخاوت صَلَّی اللہُ تَعَالٰی عَلَیْہِ وَاٰلِہٖ وَسَلَّم نے دعا کی:

”اَللّٰهُمَّ اجْعَلْ رِزْقَ آلِ مُحَمَّدٍ قَوْتًا“

ترجمہ: اے اللہ عزوجل! محمد کے گھر والوں کی روزی بقدر ضرورت مقرر فرما۔ (۲)

دینہ

(۱) صحیح مسلم، کتاب الزکاة، باب فی الکفاف والقناعة، الحدیث 1054، ص 524

(۲) صحیح مسلم، کتاب الزکاة، باب فی الکفاف والقناعة، الحدیث 1055، ص 524

میٹھے میٹھے اور پیارے اسلامی بھائیو! ان فرامینِ مبارکہ میں اُمت کو یہ بات سمجھائی جا رہی ہے کہ بقدرِ ضرورت مال پر قناعت کریں، زیادہ مال کی ہوس میں ذلیل و خوار نہ ہوں کہ زیادہ مال کی ہوس حلال و حرام کی تمیز اٹھا دیتی ہے اور پھر بندہ سود، رشوت، ملاوٹ اور اس طرح کے دوسرے ذرائع اختیار کر کے اپنی دنیا و آخرت دونوں کو داؤ پر لگا دیتا ہے۔

میٹھے میٹھے اور پیارے اسلامی بھائیو! ان احادیثِ مبارکہ میں کامیابی کے چار مدنی پھول بیان کئے گئے ہیں: (۱) ایمان (۲) تقویٰ (۳) بقدرِ ضرورت مال اور (۴) تھوڑے مال پر صبر۔ جسے یہ نعمتیں نصیب ہو گئیں اس پر رب کریم کا بڑا فضل و کرم ہو گیا، وہ کامیاب رہا اور دنیا سے کامیاب گیا۔

اے کاش! ہمیں قناعت نصیب ہو جائے، کیونکہ جو قناعت پسند ہو وہ سادگی اپناتا ہے، سادہ غذا اور لباس کو کافی جانتا ہے، اسے دولت کی حاجت ہوتی ہے نہ دولت مند کی۔ اور جو قناعت پسند نہ ہو، وہ حرص و لالچ کا شکار ہو جاتا ہے، کبھی سیر نہیں ہوتا، ہر وقت اس پر دھن کمانے کی دھن سوار ہوتی ہے، یہاں تک کہ موت آن پہنچتی ہے۔

قناعت یہ ہے:

حضرت سیدنا ابو ہریرہ رضی اللہ تعالیٰ عنہ کا بیان ہے، تاجدارِ رسالت، شہنشاہِ نبوت، مخزنِ جود و سخاوت صلی اللہ تعالیٰ علیہ و آلہ وسلم نے مجھ سے فرمایا: ”اے ابو ہریرہ رضی اللہ

تَعَالَى عَنْهُ جب تمہیں سخت بھوک لگے ایک روٹی اور پانی کے ایک پیالے پر گزارہ کرو اور کہہ دو میں دنیا اور اہل دنیا کو چھوڑتا ہوں۔“ (۱)

قناعت سے عزت ہے:

حضرت مولائے کائنات علی المرتضیٰ شیر خدا کَرَّمَ اللہُ تَعَالَى وَجْهَهُ الْکَرِیْمُ فرماتے ہیں کہ جس نے قناعت کی اس نے عزت پائی اور جس نے لالچ لکھا ذلیل ہوا۔ (۲)

لوگوں کے مال سے ناامید ہو جاؤ:

حضرت سَیِّدُنا ابُو ایوب انصاری رَضِیَ اللہُ تَعَالَى عَنْہُ سے مروی ہے کہ ایک دیہاتی نے سرکارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّم کی خدمت میں حاضر ہو کر عرض کی: ”یا رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم! مجھے ایک مختصر وصیت فرمائیے۔“ فرمایا: ”جب نماز پڑھو تو زندگی کی آخری نماز (سمجھ کر) پڑھو اور ہر گز ایسی بات نہ کرو جس سے تمہیں کل مَعْدَرَت کرنا پڑے اور لوگوں کے پاس جو کچھ ہے اس سے ناامید ہو جاؤ۔“ (۳)

انسان کے پیٹ کو مٹی ہی بھر سکتی ہے:

سرکارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّم ارشاد فرماتے ہیں: ”اگر انسان کیلئے مال کی

دینہ

(۱) شعب الایمان، باب فی الزہد وقصم الامل، الحدیث: 10366، ج 7، ص 295

(۲) النہایۃ للجزری، باب القاف مع النون، ج 4، ص 100

(۳) المسند للامام احمد بن حنبل، حدیث ابی ایوب الانصاری، الحدیث: 23557، ج 9، ص 130

”و وادیاں ہوں تو وہ تیسری وادی کی تمنا کرے گا اور انسان کے پیٹ کو صرف مٹی ہی بھر سکتی ہے اور جو شخص توبہ کرتا ہے تو اللہ عَزَّوَجَلَّ اس کی توبہ قبول فرماتا ہے۔“ (۱)

میٹھے میٹھے اور پیارے پیارے اسلامی بھائیو! آپ نے کبھی

بھی کسی مالدار کو یہ کہتے نہیں سنا ہو گا کہ ”بہت مال کمالیا۔ اب بس۔“ بلکہ وہ مزید دولت کمانے کی کوشش کرتا رہتا ہے۔ اور اسی طرح کوئی عالم ایسا نہیں ملے گا کہ جو یہ کہے: ”بہت پڑھ لیا، اب مجھے مزید پڑھنے کی حاجت نہیں۔“ بلکہ ہر عالم مزید علم کی طلب میں رہتا ہے۔ چنانچہ،

ہم بے کسوں کے مددگار، شفیع روزِ شمار صَلَّی اللہُ تَعَالٰی عَلَیْہِ وَاٰلِہٖ وَسَلَّم کا ارشاد ہے: ”دو حریص کبھی سیر نہیں ہو سکتے، ایک مال کا حریص اور دوسرا علم کا حریص۔“ (۲)

دوسرے کے مال کے آسرے پر رہنا کہ وہ مجھ سے بہت محبت کرتا ہے، خود ہی مجھے آفر بھی کرتا رہتا ہے کہ جب بھی ضرورت ہو کہہ دیا کرو۔ اس لئے کبھی ضرورت پڑی تو اس سے مانگ لوں گا، منع نہیں کرے گا وغیرہ اُمیدیں بہت ہی کھوکھلی ہیں کہ آدمی کا دل بدلتا رہتا ہے۔ یاد رکھئے! ”دینے والا“ انسان ”لینے والے“ سے متاثر نہیں ہو سکتا۔ البتہ! اگر کوئی دینے آئے اور آپ قبول نہیں کریں گے تو ضرور متاثر ہو گا۔ چنانچہ،

دینہ

(۱) صحیح مسلم، کتاب الزکاۃ، باب لو ان لابن ادم۔۔۔ الخ، الحدیث 1048، ص 521

(۲) البستدرک للحاکم، کتاب العلم، باب منهومان لایشبعان، الحدیث: 318، ج 1، ص 282

حُجَّةُ الْإِسْلَام حضرت سَيِّدُنا امام غزالی عَلَیْهِ رَحْمَةُ اللهِ الْوَالِی نے اَحْیَاءُ عُلُومِ الدِّیْن میں یہ عربی اشعار نقل کئے ہیں:

الْعَیْشُ سَاعَاتٌ تَمُرُّ

وَحُطُوبُ أَيَّامٍ تَكُونُ

ترجمہ: عَیْش چند گھڑیوں کا ہے جو گزر جائے گا اور چند دنوں میں حالت بدل جائے گی۔

اِقْنَعْ بِعَیْشِكَ تَرْضَهُ

وَأَتُوكَ هَوَاكَ تَعِیْشُ حُرًّا

ترجمہ: اپنی زندگی میں قناعت اختیار کر، راضی رہے گا۔ اور اپنی خواہش ترک کر دے، آزادی کے ساتھ زندگی گزارے گا۔

فَلِرُبِّ حَتْفٍ سَاقِدَةٍ

ذَهَبٌ وَيَأْقُوتٌ وَدُرٌّ

ترجمہ: کئی بار موت سونے، یاقوت اور موتیوں کے سبب ڈاکوؤں کے ذریعے آتی ہے۔^(۱)

مزید نقل فرماتے ہیں کہ حضرت سَيِّدُنا محمد بن وَاسِع رَحْمَةُ اللهِ تَعَالٰی عَلَیْهِ خشک روٹی کو پانی میں تر کر کے کھاتے تھے اور فرماتے: ”جو شخص اس پر قناعت کرتا ہے وہ کبھی کسی کا محتاج نہیں رہتا۔“^(۲)

مدینہ

(۱) اَحْیَاءُ عُلُومِ الدِّیْن، کتاب ذم البخل و ذم حب البال، بیان ذم الحرص والطبع ومدح القناعة والیاس مباحی ایدی الناس، ج 3، ص 295

(۲) البرجع السابق

سبحان اللہ! اللہ عَزَّوَجَلَّ کی ان پر رحمت ہو اور انکے صَدَقے ہماری مغفرت ہو۔
 حضرت سَیِّدُنا سَمِیْطُ بن عَجَلان رَحْمَةُ اللہِ تَعَالٰی عَلَیْہِ فرماتے ہیں: ”اے انسان! تیرا پیٹ بہت
 مختصر یعنی فقط ایک بالشت مکعب ہے، یعنی ایک بالشت چَوْرَس، چکڑور ہی تو ہے پھر وہ تجھے
 دوزخ میں کیوں لے جائے؟“ اور کسی دانا سے پوچھا گیا: ”آپ کا مال کیا ہے؟“ انہوں
 نے جواب دیا: ”ظاہر میں اچھی حالت میں رہنا، باطن میں میانہ روی اختیار کرنا اور جو کچھ
 لوگوں کے پاس ہے اس سے مایوس ہونا۔“ (۱)

قناعت پسند کو بادشاہوں سے کیا کام؟

حضرت سَیِّدُنا قَبِیصَہ بن عَقِبَہ رَحْمَةُ اللہِ تَعَالٰی عَلَیْہِ سے ملنے کیلئے ایک روز کوہستانی
 علاقے کا شہزادہ اپنے خدام کے ساتھ حاضر ہوا، آپ رَحْمَةُ اللہِ تَعَالٰی عَلَیْہِ نے مکان سے نکلنے
 میں کافی دیر لگائی۔ اس پر اس کے خادموں نے پکار کر کہا: ”حضور! آپ رَحْمَةُ اللہِ تَعَالٰی
 عَلَیْہِ کے دروازہ پر مَلِکُ الْجِبَال (یعنی پہاڑوں کے بادشاہ) کا شہزادہ کھڑا ہے اور آپ ہیں
 گھر سے نکلتے نہیں۔“ یہ سن کر حضرت سَیِّدُنا قَبِیصَہ رَحْمَةُ اللہِ تَعَالٰی عَلَیْہِ چند روٹی کے
 سوکھے ٹکڑے لئے باہر تشریف لائے اور دکھاتے ہوئے ارشاد فرمایا: ”جو شخص دنیا میں
 اتنے ہی پر قناعت کر کے راضی ہو چکا ہو اس کو مَلِکُ الْجِبَال سے کیا کام؟ اللہ عَزَّوَجَلَّ کی
 قسم! میں اس سے بات بھی نہیں کروں گا۔“ (۲)

دینہ

(۱) احیاء علوم الدین، کتاب ذم البخل، بیان ذم الحرص۔۔ الخ، ج ۳، ص ۲۹۵

(۲) تذکرۃ الحفاظ، الرقم ۳۷۰ قبیصہ بن عقبہ، ج ۱، الجزء الاول، ص ۲۷۴

اللَّهُ عَزَّوَجَلَّ کی ان پر رحمت ہو اور ان کے صدقے ہماری مغفرت ہو۔

میٹھے میٹھے اور پیارے اسلامی بھائیو! بے جا مال کی محبت سے
چھٹکارا پانے اور قناعت کی دولت اپنانے کے لئے دعوتِ اسلامی کے مدنی ماحول سے وابستہ
ہو جائیے۔ مدنی انعامات پر عمل اور مدنی قافلوں میں سفر کو اپنا معمول بنا لیجئے۔ نیز
مکتبۃ المدینہ سے جاری ہونے والے امیرِ اہلسنت کے مختلف رسائل کے مطالعہ
کی عادت بنا لیجئے۔ چنانچہ،

امیرِ اہلسنت کی تحریر کا اثر:

منڈن گڑھ ضلع رتنا گری مہاراشٹر (ہند) کے ایک اسلامی بھائی نے بتایا کہ میں
بات ہے، میں برے دوستوں کی صحبت کے باعث غنڈہ گینگ میں شامل ہو گیا، لوگوں کو
مارنا پیٹنا اور گالیاں بکنا میرا معمول تھا، جان بوجھ کر جھگڑے مول لیتا، جو نیا فیشن آتا سب
سے پہلے میں اپنا تا، دن میں کئی بار کپڑے تبدیل کرتا، سوائے جینز (Jeans) کے دوسری
پینٹ نہ پہنتا، آوارہ دوستوں کے ساتھ گھوم پھر کر رات گئے گھر لوٹتا اور دن چڑھے تک
سوتا رہتا، والد صاحب کا انتقال ہو چکا تھا، بیوہ ماں سمجھاتی تو زبان درازی کرتا تھا۔

ایک مرتبہ دعوتِ اسلامی کے کسی باعمامہ بھائی نے ملاقات پر ایک رسالہ
”جنات کا بادشاہ“ (جس میں حضور غوثِ پاک رَضِیَ اللہُ تَعَالٰی عَنْہُ کا تذکرہ ہے) مجھے
تحفے میں دیا، پڑھا تو اچھا لگا۔ رمضان المبارک میں ایک دن کسی مسجد میں جانے
کی سعادت ملی تو اتفاق سے ایک سبز سبز عمامے اور سفید لباس میں ملبوس سنجیدہ

نوجوان پر نظر پڑی، معلوم ہوا یہ یہاں معتکف ہیں۔ انہوں نے درسِ فیضانِ سنت دیا تو میں بیٹھ گیا، بعد درس انہوں نے مجھ پر انفرادی کوشش کرتے ہوئے دعوتِ اسلامی کے مدنی ماحول کی برکتیں بتائیں، ان اسلامی بھائی کا لباس اس قدر سادہ تھا کہ بعض جگہ پیوند تک لگے ہوئے تھے، جب ان کیلئے گھر سے کھانا آیا تو وہ بھی بالکل سادہ تھا، میں ان کی سادگی سے بہت متاثر ہوا، مجھے ان سے محبت ہو گئی، میں ان سے ملاقات کیلئے آنے جانے لگا۔

اتفاق سے عید الفطر کے بعد ان اسلامی بھائی کا نکاح تھا، یہ بیچارے غریب اور تنگدست تھے مگر حیرت کی بات یہ تھی کہ انہوں نے اس بات کا مجھے ذرا بھی احساس نہیں ہونے دیا اور نہ ہی کسی قسم کی مالی امداد کیلئے سوال کیا۔ میں اور زیادہ متاثر ہوا ماشاء اللہ دعوتِ اسلامی کا مدنی ماحول کتنا پیارا ہے، اس کے وابستگان کس قدر سادہ اور خوددار ہیں۔ الحمد للہ دعوتِ اسلامی کی محبت میرے دل میں گھر کرتی چلی گئی، یہاں تک کہ میں نے عاشقانِ رسول کے ہمراہ 8 دن کے مدنی قافلے میں سفر کیا۔ میرے دل کی دنیا زبرد بر ہو گئی، قلب میں مدنی انقلاب برپا ہو گیا اور میں نے گناہوں سے سچی توبہ کر کے اپنی ذات کو دعوتِ اسلامی کے حوالے کر دیا۔ الحمد للہ مجھ پر مدنی رنگ چڑھا کہ آج کل میں علاقائی مشاورت کے نگران کی حیثیت سے اپنے علاقے میں دعوتِ اسلامی کے مدنی کاموں کی دھو میں مچا رہا ہوں۔

سادگی چاہئے، عاجزی چاہئے
 آپ کو گر، چلیں قافلے میں چلو
 خوب خودداریاں اور خوش اخلاقیات
 آئیے سیکھ لیں قافلے میں چلو
 عاشقانِ رسول لائے سنت کے پھول
 آؤ لینے چلیں، قافلے میں چلو

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

ﷺ عَزَّوَجَلَّ ہم سب کو عافیت اور امان عطا فرما کر سود کی آفتوں سے محفوظ فرمائے۔

سود کا چوتھا علاج موت کا تصور:

میٹھے میٹھے اور پیارے اسلامی بھائیو! سود کا یہی سب سے بڑا علاج ہے کہ ہر دم موت کو یاد رکھا جائے، مگر افسوس کی بات تو یہ ہے کہ ہم دنیا کی نیرنگیوں میں مشغول ہو کر موت سے یکسر غافل ہو چکے ہیں اور حرام روزی کی طرف بڑھتے ہی چلے جا رہے ہیں، ایسے لگتا ہے گویا ہر شخص یہ سوچ کر جی رہا ہے کہ میں نے مرنا ہی نہیں۔

میٹھے اور پیارے اسلامی بھائیو! یہ آپ کی بھول ہے، یاد رکھئے! جو دنیا میں پیدا ہوا ہے اسے ضرور مرنا ہے۔

ایک دن مرنا ہے آخر موت ہے

کر لے جو کرنا ہے آخر موت ہے

یاد رکھ ہر آن آخر موت ہے
 بن تو مت انجبان آخر موت ہے
 مرتے جاتے ہیں ہزاروں آدمی
 عاقل و نادان آخر موت ہے
 کیا خوشی ہو دل کو چندِ زیست سے
 غمزدہ ہے جان آخر موت ہے
 ملکِ فانی میں فنا ہر شے کو ہے
 سن لگا کر کان آخر موت ہے
 بارہا علی تجھے سمجھا چکے
 مان یا مت مان آخر موت ہے

میٹھے میٹھے اور پیارے اسلامی بھائیو! دنیا کی نیرنگیوں کو
 سمجھئے، موت کو یاد کرنے اور مال کی محبت کو دل سے نکالنے کی کوشش کیجئے۔

موت سے غفلت کا سبب:

دنیا اور اس مال کی، بڑے بڑے بنگلوں اور فیکٹریوں کی، بلند و بالا محلات کی تعمیرات
 کی اور مال و زر کی کثرت کی محبت نے ہمیں سود میں مبتلا کر دیا ہے۔ یاد رکھئے جب موت
 آئے گی ہمارا قصہ پورا کر دے گی، یہ سب محلات، یہ ساری دولت، یہ فیکٹریاں اور یہ
 گاڑیاں سب یہیں رہ جائیں گی۔ ہمارا پروردگار عَزَّوَجَلَّ ہمیں تنبیہ فرما رہا ہے پارہ 22 سورہ
 فاطر کی آیت 5 میں ارشاد ہوتا ہے:

يَا أَيُّهَا النَّاسُ إِنَّ وَعْدَ اللَّهِ حَقٌّ فَلَا تَغُرُّكُمْ الْحَيَاةُ الدُّنْيَا وَلَا يَغُرُّكُمْ بِاللَّهِ الْغُرُورُ ﴿٢٢﴾ (الغافر: ۵)

ترجمہ کنزالایمان: اے لوگو بیشک اللہ کا وعدہ سچ ہے تو ہر گز تمہیں دھوکا نہ دے دنیا کی زندگی اور ہر گز تمہیں اللہ کے حکم پر فریب نہ دے وہ بڑا فریبی۔

اور سورہ تکوین میں ہے:

أَلْهَكُمُ التَّكَاثُرُ ﴿٣٠﴾ (التكاثر: ۱)

ترجمہ کنزالایمان: تمہیں غافل رکھا مال کی زیادہ طلبی نے۔

صدر الافاضل، حضرت علامہ مولانا سید محمد نعیم الدین مراد آبادی عَلَیْہِ رَحْمَۃُ اللہِ الْہَادِی ”خزان العرفان“ میں اس آیت مبارکہ کی تفسیر میں فرماتے ہیں کہ اس سے معلوم ہوا کہ کثرت مال کی حرص اور اس پر مفاخرت مذموم ہے اور اس میں مبتلا ہو کر آدمی سعادتِ آخریہ سے محروم رہ جاتا ہے۔

بانس کی جھونپڑی:

یقیناً جو موت اور اس کے بعد والے معاملہ سے آگاہ ہے وہ دنیا کی رنگینوں اور اس کی آسائشوں یعنی سود اور رشوت کے دھوکے میں نہیں پڑ سکتا۔ چنانچہ،

منقول ہے کہ حضرت سیدنا نوح عَلَیْہِ السَّلَام نے ایک سادہ سی بانس کی جھونپڑی میں رہائش اختیار فرمائی، عرض کی گئی: ”بہتر تھا کہ آپ ایک عمدہ

مکان تعمیر فرمالیتے۔“ فرمایا: ”جو مر جائے گا (یعنی جس کو موت کا یقین ہے) اس کے لئے یہ بھی بہت ہے۔“ (۱)

موت سے غفلت:

افسوس کہ ہم موت کی جانب عدم توجہ کے سبب دُنیا میں عُمَدہ عُمَدہ مکانات کی تعمیرات میں مشغول ہیں۔ ہم اپنے مکانات کو انگلش ٹائلڈ باتھ (English tiled bath) امریکن کچن (American kitchen)، ماربل فلورنگ (Marble flooring)، وارڈروب (Ward robe)، فُل وُڈ ورک (Wood work)، آیکسٹرا ورک (Extra work) سے خوب سجاتے ہیں۔ ایک عربی شاعر نے کس قدر درد بھرے انداز میں ہمیں سمجھانے کی کوشش کی ہے، ملاحظہ ہو:

ذَيَّنْتَ بَيْتَكَ جَاهِلًا وَعَمَرْتَهُ

وَلَعَلَّ غَيْرُكَ صَاحِبَ الْبَيْتِ

یعنی (دنیا کی حقیقت اور آخرت کی معرفت سے) جہالت کی بنا پر تو اپنے مکان کو زینت دینے اور صرفِ اسی کو آباد کرنے میں لگا ہوا ہے۔ اور شاید (تیرے مرنے کے بعد) اِس مکان کا مالک تیرا غیر ہو گا۔

مَنْ كَانَتْ اَلْاَيَّامُ سَائِرَةً بِهِ

فَكَأَنَّهُ قَدْ حَلَّ بِاَلْمَوْتِ

یعنی جسکو ایام (کی گازی قبر کی طرف) کھینچتی چلی جا رہی ہے وہ گویا موت سے مل چکا یعنی بہت جلد مر جائے گا۔

دینہ

(۱) العقد الفريد، باب قولهم في الموت، ج 3، ص 146

وَالْمَرْءُ مَرْتَهَنٌ بِسَوْفٍ وَلَيْتَ
وَهَلَكَهُ فِي السَّوْفِ وَاللَّيْتِ

ترجمہ: اور آدمی (دنیاوی مقاصد کے حصول میں) اُمید ورجا کے پھندے میں گر افتار ہے حالانکہ انہیں
جھوٹی اُمیدوں میں اس کی ہلاکت پوشیدہ ہے۔

فَلِلَّهِ دُرٌّ فَتَى تَدَبَّرَ أَمْرَهُ
فَعَدَا وَرَاحَ مُبَادِرَ الْمَوْتِ

ترجمہ: اُس جوان کا آخر اللہ ﷻ (کے ذمہ کرم) پر ہے جس نے اپنے (قبر و آخرت کے) معاملے کی تدبیر
کی اور صبح و شام موت کی تیاری کرنے میں جلدی کی۔^(۱)

میٹھے میٹھے اور پیارے اسلامی بھائیو! اے کاش! ہمارے پیش
نظر موت کا تصور ہو جائے اور اس دنیا کی عارضی زندگی میں ہمیں مدنی سوچ نصیب ہو
جائے۔ اے کاش! مال جمع کرنے کی ہوس، ہم سب کے دلوں سے نکل جائے، اس
مال و دنیا کی محبت نے ہمیں تباہ و برباد کر کے رکھ دیا اور ہمارا معاشرہ اس مال کی محبت میں
سود جیسی لعنت میں مبتلا ہو گیا ہے۔

آپ نے سود کی ہلاکت خیزیاں تو جان لیں، اے کاش! اگر ہمارے دل
سے مال، عمدہ تعمیرات اور جاہ و عزت کی طلب و محبت نکل جائے اور مال کی وہ صورت
و معرفت جو بزرگوں کو حاصل تھی ہمیں نصیب ہو جائے۔ چنانچہ،

دینہ

(۱) العقد الفرید، باب قولہم فی الموت، ج ۳، ص ۱۴۶

دعوتِ اسلامی کے اشاعتی ادارے مکتبۃ المدینہ کی مطبوعہ ۱۵۲۸ صفحات پر مشتمل کتاب، ”فیضانِ سنت“، جلد اول صفحہ 366 پر شیخ طریقت، امیر اہلسنت، بانی دعوتِ اسلامی حضرت علامہ مولانا ابو بلال محمد الیاس عطار قادری دَامَتْ بَرَکَاتُہُمُ الْعَالِیَہ فرماتے ہیں: ”حُجَّۃُ الْاِسْلَام حضرت سَیِّدُنا امام محمد غزالی علیہ رحمۃ اللہ الوالی فرماتے ہیں: (۱) حضرت سَیِّدُنا حسن بصری علیہ رحمۃ اللہ القوی فرماتے ہیں: ”خدا عَزَّوَجَلَّ کی قسم! جو درہم (یعنی دولت) کی عزت کرتا ہے، اللہ رب العزت اُسے ذلت دیتا ہے۔“ (۲) منقول ہے، سب سے پہلے درہم ودینار بنے تو شیطان نے ان کو اٹھا کر اپنی پیشانی پر رکھا پھر ان کو چوما اور بولا: ”جس نے ان سے محبت کی وہ میرا غلام ہے۔“ (العیاذ باللہ) (۳) حضرت سَیِّدُنا سمیط بن عجلان علیہ رحمۃ اللہ الثمان نے فرمایا: ”درہم ودینار (مال و دولت) منافقوں کی لگائیں ہیں وہ ان کے ذریعے دوزخ کی طرف کھینچے جائیں گے۔“

غفلت کا انخمام:

میٹھے میٹھے اسلامی بھائیو! اللہ تَبَارَكَ وَتَعَالٰی آپ کو اور مجھ گناہگار کو مال و دولت کی محبت سے محفوظ فرمائے۔ آج ہم دیوانہ وار مال و دولت کی ہوس میں اندھے ہو گئے ہیں، اپنے بیوی بچوں کا پیٹ پالنے کے لئے طرح طرح کے حیلے بہانے بناتے ہیں کہ میں بیوی بچوں کا پیٹ پال رہا ہوں، انکے لئے کما رہا ہوں، کیا کروں حرام روزی کمانے کے سوا کوئی چارہ ہی نہیں۔ ارے نادان اسلامی بھائی! تمہیں کیا ہو گیا؟ بیوی

بچوں کا پیٹ پالنے اور ان کو عیش و عشرت کی زندگی دینے کے لئے حرام روزی کمانے میں مصروف ہو گئے اور ان کی دین اسلام کے سنہری اصولوں کے مطابق تربیت کرنے اور انہیں حلال لقمے کھلانے سے غافل ہو گئے، تمہیں کیا پتا کہ قیامت کے دن اپنے بیوی بچوں کو علم دین نہ سکھانے اور حرام روزی کھلانے کا کیسا وبال سامنے آئے گا۔ چنانچہ،

دعوتِ اسلامی کے اشاعتی ادارے مکتبۃ المدینہ کی مطبوعہ ۱۴۶ صفحات پر مشتمل کتاب، ”قرۃ العیون“ صفحہ ۹۳ پر ہے کہ مرد سے تعلق رکھنے والوں میں پہلے اس کی زوجہ اور اس کی اولاد ہے، یہ سب (یعنی بیوی، بچے قیامت میں) اللہ عَزَّوَجَلَّ کے سامنے کھڑے ہو کر عرض کریں گے: ”اے ہمارے رب عَزَّوَجَلَّ! ہمیں اس شخص سے ہمارا حق لے کر دے، کیونکہ اس نے کبھی ہمیں دینی امور کی تعلیم نہیں دی اور یہ ہمیں حرام کھلاتا تھا جس کا ہمیں علم نہ تھا۔“ پھر اس شخص کو حرام کمانے پر اس قدر مارا جائے گا کہ اس کا گوشت جھڑ جائے گا پھر اس کو میزان کے پاس لایا جائے گا، فرشتے پہاڑ کے برابر اس کی نیکیاں لائیں گے تو اس کے عیال میں سے ایک شخص آگے بڑھ کر کہے گا: ”میری نیکیاں کم ہیں۔“ تو وہ اس کی نیکیوں میں سے لے لے گا، پھر دوسرا آ کر کہے گا: ”تُو نے مجھے سُود کھلایا تھا۔“ اور اس کی نیکیوں میں سے لے لے گا اس طرح اس کے گھر والے اس کی سب نیکیاں لے جائیں گے اور وہ اپنے اہل و عیال کی طرف حسرت و یاس سے دیکھ کر کہے گا: ”اب میری گردن پر وہ گناہ و

مظالم رہ گئے جو میں نے تمہارے لئے کئے تھے۔“ (اس وقت) فرشتے کہیں گے: ”یہ وہ (بد نصیب) شخص ہے جس کی نیکیاں اس کے گھر والے لے گئے اور یہ ان کی وجہ سے جہنم میں چلا گیا۔“ (۱)

میٹھے میٹھے اور پیارے اسلامی بھائیو!

❁ کیا اب بھی حرام روزی سے باز نہیں آئیں گے؟

❁ کیا اب بھی سود اور رشوت کے لین دین سے باز نہیں آئیں گے؟

❁ کیا اب بھی خیانت سے باز نہیں آئیں گے؟

❁ کیا اب بھی اپنے اجارے میں خیانت کرتے رہیں گے؟

❁ کیا اب بھی اس نیت سے سرکاری ملازمت اختیار کریں گے کہ وہاں تو بڑی

چھوٹ ہے، خوب چھٹیاں بھی کریں گے اور تنخواہ بھی پوری لیں گے اور پھر

اس مالِ حرام سے بیوی بچوں کا پیٹ پالیں گے؟

❁ کیا اب بھی تجارت کا علم نہیں سیکھیں گے؟

یاد رکھئے کہ تاجر پر لازم ہے کہ وہ تجارت کے مسائل سیکھے تاکہ جان سکے کہ

کس طرح روزی حلال ہوگی اور کس طرح حرام؟ چنانچہ،

داینہ

(۱) قرۃ العیون، ص ۹۳

دعوتِ اسلامی کے اشاعتی ادارے مکتبۃ المدینہ کی مطبوعہ 312 صفحات پر مشتمل کتاب، ”بہارِ شریعت“ کے حصہ 16 صفحہ 121 پر صدر الشریعہ، بدر الطریقہ حضرت علامہ مولانا مفتی محمد امجد علی اعظمی علیہ رحمۃ اللہ القوی فرماتے ہیں: ”جب تک خرید و فروخت کے مسائل معلوم نہ ہوں کہ کون سی بیع جائز ہے اور کون ناجائز، اس وقت تک تجارت نہ کرے۔“

اور حضرت سیدنا امیر المؤمنین فاروق اعظم رضی اللہ تعالیٰ عنہ فرمایا کرتے کہ ہمارے بازار میں وہی شخص آئے جو دین میں فقیہ یعنی عالم ہو اور سود خور نہ ہو۔^(۱)

آہ صد افسوس! آج کل معاملہ اس کے برعکس ہے، آج کل لوگ زبانِ قال سے نہ سہی مگر زبانِ حال سے معاذ اللہ ضرور کہتے ہیں کہ ہمارے بازار میں صرف وہی شخص آئے جو سب سے بڑا دھوکے باز ہو۔ اَلْعَيَاذُ بِاللّٰہِ۔ شریف آدمی کا تو گویا بازار میں داخلہ ہی ممنوع ہے۔ آج کل جس طرح حرام روزی اور سود کا ارتکاب کیا جاتا ہے کسی پر پوشیدہ نہیں۔ یقیناً اس کی بڑی وجہ علمِ دین اور سنتوں بھرے ماحول سے دوری ہے۔ تاجروں اور خریداروں سب کے لئے لازم ہے کہ جلد از جلد خرید و فروخت کے مسائل سیکھ لیں۔ ورنہ بیٹھے بیٹھے اور پیارے اسلامی بھائیو! یاد رکھئے آخرت میں ایک ایک ڈرے کا حساب ہو گا اور اللہ عَزَّوَجَلَّ کی پکڑ بڑی شدید ہے۔

دینہ

(۱) الجامع لاحکام القرآن للقرطبی، البقرة، تحت الاية: 279، ج 2، الجزء الثالث، ص 267

پانچواں علاج سود سے بچنے کا حیلہ:

میٹھے میٹھے اور پیارے اسلامی بھائیو! جہاں تک ممکن ہو سکے سودی کاروبار سے اپنے آپ کو محفوظ رکھنے کی کوشش کیجئے۔ اس لئے کہ اگر ہم نے علم اور علماء کرام سے اپنا تعلق استوار رکھا ہوتا تو وہ یقیناً ہمیں سود کی نحوست سے بچاؤ کا کوئی حل تجویز فرماتے۔ چنانچہ،

دعوتِ اسلامی کے اشاعتی ادارے مکتبۃ المدینہ کی مطبوعہ ۱۰۸ صفحات پر مشتمل کتاب، ”چندے کے بارے میں سوال جواب“ صفحہ ۶۵ تا ۶۷ پر شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری دامت بركاتہم العالیہ حیلے کے شرعی دلائل کے بارے میں پوچھے گئے ایک سوال کا جواب دیتے ہوئے ارشاد فرماتے ہیں کہ حیلۂ شرعی کا جواز قرآن و حدیث اور فقہ حنفی کی معتبر کتب میں موجود ہے۔ چنانچہ، حضرت سیدنا ایوب علی نبینا وعلیہ الصلوٰۃ والسلام کی بیماری کے زمانے میں آپ علی نبینا وعلیہ الصلوٰۃ والسلام کی رُوحہ محترمه رَحِمَ اللہُ تَعَالٰی عَنْہَا ایک بار خدمتِ سراپا عظمت میں تاخیر سے حاضر ہوئیں تو آپ علی نبینا وعلیہ الصلوٰۃ والسلام نے قسم کھائی کہ ”میں تندرست ہو کر ۱۰۰ کوڑے ماروں گا۔“ صحت یاب ہونے پر اللہ عَزَّوَجَلَّ نے انہیں 100 تیلیوں کی جھاڑو مارنے کا حکم ارشاد فرمایا۔^(۱)

دینہ

(۱) نور العرفان ص ۷۲۸۔ ملخصاً

اللَّهُ تَبَارَكَ وَتَعَالَى پارہ 23 سورہٴ ص کی آیت نمبر 44 میں ارشاد فرماتا ہے:

وَاخْذُ بِيَدِكَ ضِغْثًا فَاصْرِبْ بِهِ وَلَا تَرْجِهْ كَنْزَ الْإِيمَانِ: اور فرمایا کہ اپنے ہاتھ میں ایک (سو تنکوں والا) جھاڑو لے کر اس سے مار دے اور قسم نہ توڑ۔

”عالمگیری“ میں حیلوں کا ایک مستقل باب ہے جس کا نام ”کتاب الحیل“ ہے۔ چنانچہ، ”عالمگیری کتاب الحیل“ میں ہے، ”جو حیلہ کسی کا حق مارنے یا اس میں شبہ پیدا کرنے یا باطل سے فریب دینے کے لئے کیا جائے وہ مکروہ ہے اور جو حیلہ اس لئے کیا جائے کہ آدمی حرام سے بچ جائے یا حلال کو حاصل کر لے وہ اچھا ہے۔ اس قسم کے حیلوں کے جائز ہونے کی دلیل اللہ عَزَّوَجَلَّ کا یہ فرمان ہے:

وَاخْذُ بِيَدِكَ ضِغْثًا فَاصْرِبْ بِهِ تَرْجِهْ كَنْزَ الْإِيمَانِ: اور فرمایا کہ اپنے ہاتھ میں ایک (سو تنکوں والا) جھاڑو لے کر اس سے مار دے اور قسم نہ توڑ۔^(۱)

کان چھیدنے کا رواج کب سے ہوا؟

حیلے کے جواز پر ایک اور دلیل ملاحظہ فرمائیے۔ چنانچہ، حضرت سیدنا عبد اللہ ابن عباس رَضِيَ اللہُ تَعَالَى عَنْهُمَا سے روایت ہے کہ ایک بار حضرت سیدتنا سارہ اور حضرت دینہ

(۱) فتاویٰ عالمگیری، ج ۶، ص ۳۹۰

سیدتنا ہاجرہ رَضِیَ اللہُ تَعَالٰی عَنْہُما میں کچھ چپقلش ہو گئی۔ حضرت سیدتنا سارہ رَضِیَ اللہُ تَعَالٰی عَنْہَا نے قسم کھائی کہ مجھے اگر قابو ملا تو میں ہاجرہ رَضِیَ اللہُ تَعَالٰی عَنْہَا کا کوئی عضو کاٹوں گی۔

اللہ عَزَّ وَجَلَّ نے حضرت سیدنا جبرائیل عَلَیْہِ الصَّلٰوۃُ وَالسَّلَامُ کو حضرت سیدنا ابراہیم حلیلُ اللہ عَلٰی نَبِیِّنَا وَعَلِیْہِ الصَّلٰوۃُ وَالسَّلَامُ کی خدمت میں بھیجا کہ ان میں صلح کروا دیں۔ حضرت سیدتنا سارہ رَضِیَ اللہُ تَعَالٰی عَنْہَا نے عرض کی: ”مَا حِلَّةٌ یَّمِیْنِ؟“ یعنی میری قسم کا کیا حیلہ ہو گا؟ تو حضرت سیدنا ابراہیم حلیلُ اللہ عَلٰی نَبِیِّنَا وَعَلِیْہِ الصَّلٰوۃُ وَالسَّلَامُ پر وحی نازل ہوئی کہ (حضرت) سارہ (رَضِیَ اللہُ تَعَالٰی عَنْہَا) کو حکم دو کہ وہ (حضرت) ہاجرہ (رَضِیَ اللہُ تَعَالٰی عَنْہَا) کے کان چھید دیں۔ اُسی وقت سے عورتوں کے کان چھیدنے کا رواج پڑا۔^(۱)

سود سے بچنے کی صورتیں:

دعوتِ اسلامی کے اشاعتی ادارے مکتبۃ المدینہ کی مطبوعہ ۱۱۸۲ صفحات پر مشتمل کتاب، ”بہارِ شریعت“ جلد دوم صفحہ ۷۷ تا ۷۹ پر صدر الشریعہ، بدر الطریقہ حضرت علامہ مولانا مفتی محمد امجد علی اعظمی عَلَیْہِ رَحْمۃُ اللہِ الْقَوِی فرماتے ہیں کہ شریعتِ مطہرہ نے جس طرح سود لینا حرام فرمایا سود دینا بھی حرام کیا ہے۔ حدیثوں میں دونوں پر لعنت فرمائی ہے اور فرمایا کہ دونوں برابر ہیں۔ آج کل سود کی اتنی کثرت ہے کہ قرضِ حسن جو بغیر سودی ہوتا ہے بہت کم پایا جاتا ہے دولت والے کسی کو بغیر نفعِ روپیہ دینا

دینہ

(۱) غبرغبون البصائر شرح الأشیاء والنظائر، ج ۳، ص ۲۹۵

چاہتے نہیں اور اہل حاجت اپنی حاجت کے سامنے اس کا لحاظ بھی نہیں کرتے کہ سودی روپیہ لینے میں آخرت کا کتنا عظیم وبال (بہت بڑا عذاب) ہے اس سے بچنے کی کوشش کی جائے۔ لڑکی لڑکے کی شادی۔ ختنہ اور دیگر تقریبات شادی وغنی میں اپنی وسعت سے زیادہ خرچ کرنا چاہتے ہیں۔ برادری اور خاندان کے رسوم میں اتنے جکڑے ہوئے ہیں (پھنسے ہوئے ہیں) کہ ہر چند کہیے ایک نہیں سنتے رسوم میں کمی کرنے کو اپنی ذلت سمجھتے ہیں۔ ہم اپنے مسلمان بھائیوں کو اولاً تو یہی نصیحت کرتے ہیں کہ ان رسوم کی جنجال (بوجھ، آفت) سے نکلیں، چادر سے زیادہ پاؤں نہ پھیلائیں اور دنیا و آخرت کے تباہ کن نتائج سے ڈریں۔ تھوڑی دیر کی مُسرّت (خوشی) یا آبنائے جنس میں نام آوری (یعنی قبیلے کے افراد میں شہرت) کا خیال کر کے آئندہ زندگی کو تلخ (دشوار) نہ کریں۔ اگر یہ لوگ اپنی ہٹ سے باز نہ آئیں قرض کا بار گراں (بھاری بوجھ) اپنے سر ہی رکھنا چاہتے ہیں بچنے کی سعی (کوشش) نہیں کرتے جیسا کہ مُشاہدہ اسی پر شاہد ہے تو اب ہماری دوسری فہمائش ان مسلمانوں کو یہ ہے کہ سودی قرض کے قریب نہ جائیں۔

اس لیے کہ بنصّ قطعی اس میں برکت نہیں اور مشاہدات و تجربات بھی یہی ہیں کہ بڑی بڑی جلد ادیں سود میں تباہ ہو چکی ہیں یہ سوال اس وقت پیش نظر ہے کہ جب سودی قرض نہ لیا جائے تو بغیر سودی قرض کون دیگا پھر اُن دشواریوں کو کس طرح حل کیا جائے۔ اس کے لیے ہمارے علمائے کرام نے چند صورتیں ایسی تحریر فرمائی ہیں کہ اُن طریقوں پر عمل کیا جائے تو سود کی نجاست و نحوست (ناپاکی اور برے اثر) سے پناہ ملتی ہے

اور قرض دینے والا جس ناجائز نفع کا خواہش مند تھا اس کے لیے جائز طریقہ پر نفع حاصل ہو سکتا ہے۔ صرف لین دین کی صورت میں کچھ ترمیم (تبدیلی) کرنی پڑے گی۔ مگر ناجائز و حرام سے بچاؤ ہو جائے گا۔

شاید کسی کو یہ خیال ہو کہ دل میں جب یہ ہے کہ سو (100) دیکر ایک سودس (110) لیے جائیں۔ پھر سود سے کیونکر بچے ہم اس کے لیے یہ واضح کرنا چاہتے ہیں کہ شرع مطہر نے جس عقد کو جائز بتایا وہ محض اس تخیل (قیاس، خیال) سے ناجائز و حرام نہیں ہو سکتا۔ دیکھو اگر روپے سے چاندی خریدی اور ایک روپیہ کی ایک بھر سے زائد لی یہ یقیناً سود و حرام ہے۔ صاف حدیث میں تصریح ہے، ”الْفِضَّةُ بِالْفِضَّةِ مَثَلًا بِمَثَلٍ يَدًا بِيَدٍ وَالْفِضْلُ رِبًا“ اور اگر مثلاً ایک گنی (سونے کا ایک انگریزی سکہ) جو پندرہ روپے کی ہو اس سے پچیس روپے بھریا اور زیادہ چاندی خریدی یا سولہ آنے پیسوں کی دو روپیہ بھر خریدی اگرچہ اس کا مقصود بھی وہی ہے کہ چاندی زیادہ لی جائے مگر سود نہیں اور یہ صورت یقیناً حلال ہے، حدیث صحیح میں فرمایا: ”إِذَا اخْتَلَفَ النَّوْعَانِ فَبِيعُوا كَيْفَ شِئْتُمْ“۔ معلوم ہوا کہ جواز و عدم جواز نوعیت عقد پر ہے۔ عقد بدل جائے گا حکم بدل جائے گا۔ اس مسئلہ کو زیادہ واضح کرنے کے لیے ہم دو ۲ حدیثیں ذکر کرتے ہیں۔

صحیحین میں ابو سعید خدری و ابو ہریرہ رَضِیَ اللہُ تَعَالٰی عَنْہُمَا سے مروی، کہتے ہیں کہ رسول اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ایک شخص کو خیر کا حاکم بنا کر بھیجا تھا، وہ وہاں سے حضور ﷺ کی خدمت میں عمدہ کھجوریں لائے۔ ارشاد فرمایا: ”کیا خیر کی سب کھجوریں ایسی ہوتی ہیں؟“ عرض کی، نہیں یا رسول اللہ! ﷺ صاع تَعَالٰی عَلَیْہِ وَاٰلِہٖ وَسَلَّم ہم دو صاع کے بدلے ان کھجوروں کا ایک صاع لیتے ہیں اور تین صاع کے بدلے دو صاع لیتے ہیں۔ فرمایا: ”ایسا نہ کرو، معمولی کھجوروں کو روپیہ سے بیچو پھر روپیہ سے اس قسم کی کھجوریں خرید کرو اور تول کی چیزوں میں بھی ایسا ہی فرمایا۔“ (۱)

صحیحین میں ابو سعید خدری رَضِیَ اللہُ تَعَالٰی عَنْہُ سے مروی، بلال رَضِیَ اللہُ تَعَالٰی عَنْہُ نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّم کی خدمت میں برنی کھجوریں لائے۔ ارشاد فرمایا: ”کہاں سے لائے؟“ عرض کی، ہمارے یہاں خراب کھجوریں تھیں، اُن کے دو صاع کو ان کے ایک صاع کے عوض (بدلے) میں بیچ ڈالا۔ ارشاد فرمایا: ”افسوس یہ تو بالکل سود ہے، یہ تو بالکل سود ہے، ایسا نہ کرنا ہاں اگر ان کے خریدنے کا ارادہ ہو تو اپنی کھجوریں بیچ کر پھر انکو خریدو۔“ (۲)

_____ دینہ

(۱) صحیح البخاری، کتاب البیوع، باب اذا اراد بیع تبر... إلخ، الحدیث: ۲۲۰۱، ۲۳۰۲،

ج ۲، ص ۴۲، ۷۹۔

(۲) صحیح البخاری، کتاب الوکالة، باب اذا باع الوکیل... إلخ، الحدیث: ۲۳۱۲، ج ۲، ص ۸۳۔

ان دونوں حدیثوں سے واضح ہوا کہ بات وہی ہے کہ عمدہ کھجوریں خریدنا چاہتے ہیں مگر اپنی کھجوریں زیادہ دیکر لیتے ہیں سود ہوتا ہے۔ اور اپنی کھجوریں روپیہ سے بیچ کر اچھی کھجوریں خریدیں یہ جائز ہے۔ اسی وجہ سے امام قاضی خاں اپنے فتاویٰ میں سود سے بچنے کی صورتیں لکھتے ہوئے یہ تحریر فرماتے ہیں وَمَثَلُ هَذَا رَوَى عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ أَنَّهُ أَمَرَ بِذَلِكَ^(۱)

اس مختصر تمہید کے بعد صدر الشریعہ سود سے بچنے کے بارے میں علما سے مروی چار صورتیں بیان کرتے ہوئے فرماتے ہیں:

﴿۱﴾: ایک شخص کے دوسرے پر دس روپے تھے اُس نے مدیون سے کوئی چیز اُن دس روپوں میں خرید لی اور بیع پر قبضہ بھی کر لیا پھر اُسی چیز کو مدیون کے ہاتھ بارہ میں شمن وصول کرنے کی ایک میعاد مقرر کر کے بیچ ڈالا اب اس کے اُس پر دس کی جگہ بارہ ہو گئے اور اسے دور روپے کا نفع ہوا اور سود نہ ہوا۔^(۲) (خانیہ)

﴿۲﴾: ایک نے دوسرے سے قرض طلب کیا وہ نہیں دیتا اپنی کوئی چیز مقرض (قرض دینے والے) کے ہاتھ سو روپے میں بیچ ڈالی اُس نے سو روپے دیدیئے اور چیز پر قبضہ کر لیا پھر مُسْتَقْرَض (قرض لینے والے) نے وہی چیز مقرض سے سال بھر کے وعدہ پر ایک سود دس

مدینہ

(۱) الفتاویٰ الخانیة، کتاب البیع، فصل فیما یكون فراء عن الربا، ج ۱، ص ۴۰۸

(۲) المرجع السابق

روپے میں خرید لی یہ بیع جائز ہے۔ مقرض نے سو روپے دیئے اور ایک سودس روپے مستقرض کے ذمہ لازم ہو گئے اور اگر مستقرض کے پاس کوئی چیز نہ ہو جس کو اس طرح بیع کرے تو مقرض مستقرض کے ہاتھ اپنی کوئی چیز ایک سودس روپے میں بیع کرے اور قبضہ دیدے پھر مستقرض اسکی غیر کے ہاتھ سو روپے میں بیچے اور قبضہ دیدے پھر اس شخص اجنبی سے مقرض سو روپے میں خرید لے اور ثمن ادا کر دے اور وہ مستقرض کو سو روپے ثمن ادا کر دے۔ نتیجہ یہ ہوا کہ مقرض کی چیز اس کے پاس آگئی اور مستقرض کو سو روپے مل گئے مگر مقرض کے اس کے ذمہ ایک سودس روپے لازم رہے۔^(۱) (خانیہ)

﴿س﴾: مقرض نے اپنی کوئی چیز مستقرض کے ہاتھ تیرہ روپے میں چھ مہینے کے وعدہ پر بیع کی اور قبضہ دیدیا پھر مستقرض نے اسی چیز کو اجنبی کے ہاتھ بیچا اور اس بیع کا قالہ کر کے پھر اسی کو مقرض کے ہاتھ دس روپے میں بیچا اور روپے لے لیے اس کا بھی یہ نتیجہ ہوا کہ مقرض کی چیز واپس آگئی اور مستقرض کو دس روپے مل گئے مگر مقرض کے اس کے ذمہ تیرہ روپے^(۲) واجب ہوئے۔^(۳) (خانیہ)

مدینہ

(۱) الفتاویٰ الخانیة، کتاب البیع، فصل فیما یكون فراء عن الربا، ج ۱، ص ۴۰۸

(۲) اس صورت میں اگرچہ یہ بات ہوئی کہ جو چیز جتنے میں بیع کی قبل نقد ثمن مشتری سے اس سے کم میں خریدی مگر چونکہ اس صورت مفروضہ میں ایک بیع جو اجنبی سے ہوئی درمیان میں فاصل ہو گئی لہذا یہ بیع جائز ہے۔

(۳) الفتاویٰ الخانیة، کتاب البیع، فصل فیما یكون فراء عن الربا، ج ۱، ص ۴۰۸

﴿۴﴾: سود سے بچنے کی ایک صورت بیع عینہ ہے امام محمد رَحِمَهُ اللہُ تَعَالٰی نے فرمایا: بیع عینہ مکروہ ہے کیونکہ قرض کی خوبی اور حسن سلوک سے محض نفع کی خاطر بچنا چاہتا ہے اور امام ابو یوسف رَحِمَهُ اللہُ تَعَالٰی نے فرمایا: کہ اچھی نیت ہو تو اس میں حرج نہیں بلکہ بیع کرنے والا مستحق ثواب ہے کیونکہ وہ سود سے بچنا چاہتا ہے۔ مشائخِ بلخ نے فرمایا: بیع عینہ ہمارے زمانہ کی اکثر بیعوں سے بہتر ہے۔ بیع عینہ کی صورت یہ ہے ایک شخص نے دوسرے سے مثلاً دس روپے قرض مانگے اُس نے کہا میں قرض نہیں دوں گا یہ البتہ کر سکتا ہوں کہ یہ چیز تمہارے ہاتھ بارہ روپے میں بیچتا ہوں اگر تم چاہو خرید لو اسے بازار میں دس روپے کو بیع کر دینا تمہیں دس روپے مل جائیں گے اور کام چل جائے گا اور اسی صورت سے بیع ہوئی۔

بالع (بیچنے والے) نے زیادہ نفع حاصل کرنے اور سود سے بچنے کا یہ حیلہ نکالا کہ دس کی چیز بارہ میں بیع کر دی اُس کا کام چل گیا اور خاطر خواہ اس کو نفع مل گیا۔ بعض لوگوں نے اس کا یہ طریقہ بتایا ہے کہ تیسرے شخص کو اپنی بیع میں شامل کریں یعنی مقرض (قرض خواہ، قرض دینے والا) نے قرضدار کے ہاتھ اُس کو بارہ میں بیچا اور قبضہ دیدیا پھر قرضدار نے ثالث کے ہاتھ دس روپے میں بیچ کر قبضہ دیدیا اس نے مقرض کے ہاتھ دس روپے میں بیچا اور قبضہ دیدیا اور دس روپے ثمن کے مقرض سے وصول کر کے قرضدار کو دیدے نتیجہ یہ ہوا کہ قرض مانگنے والے کو دس روپے وصول ہو گئے مگر بارہ دیدے پڑیں گے کیونکہ وہ چیز بارہ میں خریدی ہے۔ (۱) (خانیہ، فتح، ردالمحتار)

دینہ

(۱) الفتاویٰ الخانیۃ، کتاب البیع، فصل فیما یکون فراراً عن الریاء، ۱۴، ص ۴۰۸، وفتح القدیر، کتاب

ملاوٹ والے کاروبار سے توبہ:

میٹھے میٹھے اسلامی بھائیو! علم دین سیکھنے اور سنتیں سیکھنے کا ایک بہترین ذریعہ دعوتِ اسلامی کے سنتوں کی تربیت کے مدنی قافلے بھی ہیں، دعوتِ اسلامی کے مدنی ماحول کی بڑی برکتیں ہیں، اس ماحول سے وابستہ ہو کر معاشرے کے بگڑے ہوئے لوگ سنتوں کے پیکر بن گئے۔ چنانچہ،

باب المدینہ مدنی پورہ جسے بھیم پورہ بھی کہتے ہیں، کے ایک اسلامی بھائی کا بیان ہے، اس کا لب لباب کچھ یوں ہے: وہ کہتے ہیں کہ میں ایسا بے نمازی تھا کہ جمعہ کی نماز بھی نہیں پڑھتا تھا۔ خوش قسمتی سے میں نے تبلیغِ قرآن و سنت کی غیر سیاسی تحریک دعوتِ اسلامی کے تحت گلزارِ مدینہ مسجد آگرہ تاج میں عاشقانِ رسول کے ہمراہ آخری عشرہ رمضان المبارک 2004ء بمطابق 1425ھ کے اجتماعی اعتکاف میں بیٹھنے کی سعادت حاصل کی۔ دس دن میں عاشقانِ رسول کی صحبت نے میری قلبی کیفیت کو بدل کر رکھ دیا۔ اَلْحَمْدُ لِلّٰہ عَزَّوَجَلَّ میں نے کچھ نہ کچھ نماز سیکھ لی اور پانچوں وقت کی نمازِ باجماعت کا پابند بن گیا۔ اور پھر سلسلہ عالیہ قادریہ رضویہ عطاریہ میں داخل ہو کر حضورِ غوثِ اعظم کا مرید بھی بن گیا۔ رَبِّ تَبَارَكَ تَعَالٰی کے فضل و کرم سے نیک اعمال کا ایسا ذہن ملا کہ کم و بیش 63 سے زائد مدنی انعامات پر عمل کی کوشش جاری ہے۔

مکتبۃ المدینہ کے مطبوعہ رسائل کثرت سے پڑھنے کی عادت بن گئی اور اعتکاف کا ایک بڑا انعام یہ ملا کہ میں جو ملاوٹ والے مرجع مصالحہ کی سپلائی کا سندھ بھر میں گناہوں بھرا کام کرتا تھا وہ ترک کر دیا۔ میرے مصالحے کے کارخانے میں تقریباً 44 ملازم کام کرتے تھے، میں نے وہ کارخانہ ہی ختم کر دیا کیونکہ دور بڑا نازک ہے، بڑے پیمانے پر خالص مصالحہ کا کاروبار کرنے کی خاطر بازار میں جانانہایت ہی دشوار ہے، آج کل مسلمانوں کی صحت کی کس کو پڑی ہے بس یار لوگوں کو دولت چاہئے خواہ وہ حلال ہو یا مَعَآذَ اللہ حرام۔ بہر حال عاشقانِ رسول کی صحبت کی برکت سے میں رزقِ حلال کے حصول میں مشغول ہو گیا۔

اَلْحَمْدُ لِلّٰہِ عَزَّوَجَلَّ دُعوتِ اسلامی کے مدنی ماحول کی برکت سے اشراق و چاشت، اوابین اور تہجد کے نوافل کے ساتھ ساتھ پہلی صف میں نماز کی بھی عادت بن گئی۔ یہ دعوتِ اسلامی کے اعتکاف کی ایک بہار ہے کہ ایک ملاوٹ کرنے والا شخص کس قدر مدنی ماحول کی برکت سے رزقِ حلال کمانے والا بن گیا اور اپنا وہ کاروبار ہی بند کر دیا۔

اَللّٰہُمَّ تَبَارَكَ وَتَعَالٰی ہم سب کو بھی اعمالِ صالح کرنے کی توفیق عطا فرمائے۔

آمِیْن بِحَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم

الْمَاخِذُ الْبَرَّاجُ

- ۱- القرآن الكريم: المكتبة المدينة.
- ۲- ترجمة القرآن الكريم: اعلي حضرت امام احمد رضا خان عليه رحمة الرحمن المتوفى ۱۳۴۰ هـ المكتبة المدينة.
- ۳- تفسير نور العرفان: مفتي احمد يار خان نعيمى المتوفى ۱۳۹۱ هـ.
- ۴- تفسير خزائن العرفان: سيد نعيم الدين مراد آبادي المتوفى ۱۳۶۷ هـ المكتبة المدينة.
- ۵- الجامع لاحكام القرآن: ابو عبدالله احمد انصاري قرطبي المتوفى ۶۷۱ هـ دار الفكر بيروت.
- ۶- تفسير الدر المنثور: امام جلال الدين عبدالرحمن سيوطي شافعي رحمة الله تعالى عليه المتوفى ۹۱۱ هـ دار الفكر بيروت.
- ۷- صحيح البخاري: الإمام أبو عبد الله محمد بن إسماعيل البخاري المتوفى ۲۵۶ هـ دار الكتب العلمية بيروت.
- ۸- صحيح المسلم: الإمام أبو الحسين مسلم بن الحجاج القشيري المتوفى ۲۶۱ هـ دار ابن حزم.
- ۹- سنن ابن ماجه: الإمام أبو عبد الله محمد بن يزيد بن ماجه المتوفى ۲۷۳ هـ دار المعرفة بيروت.
- ۱۰- سنن أبي داؤد: الإمام ابو داؤد سليمان بن الأشعث السجستاني المتوفى ۲۷۵ هـ دار إحياء التراث العربي بيروت.
- ۱۱- سنن الترمذي: الإمام أبو عيسى محمد بن عيسى الترمذي المتوفى ۲۷۹ هـ دار الفكر بيروت.

- ۱۲- سنن النسائي: الإمام أبو عبد الرحمن أحمد بن شعيب النسائي المتوفى ۳۰۳ھ دار الكتب العلمية بيروت.
- ۱۳- مسند أحمد: الإمام أحمد بن حنبل المتوفى ۲۴۱ھ دار الفكر بيروت.
- ۱۴- الموسوعة: أبو بكر عبد الله بن محمد بن أبي ددنيا رحمة الله تعالى عليه المتوفى ۲۸۱ھ دار الكتب العلمية.
- ۱۵- مسند أبي يعلى شيخ الاسلام أبو يعلى أحمد موصلي المتوفى ۳۰۷ھ دار الكتب العلمية.
- ۱۶- المعجم الكبير: الإمام أبو القاسم سليمان بن أحمد الطبراني المتوفى ۳۶۰ھ دار إحياء التراث العربي بيروت.
- ۱۷- المعجم الاوسط: الإمام أبو القاسم سليمان بن أحمد الطبراني المتوفى ۳۶۰ھ دار إحياء التراث العربي بيروت.
- ۱۸- المستدرک: امام محمد بن عبد الله حاكم المتوفى ۴۰۵ھ دار المعرفة.
- ۱۹- حليه الاولياء: امام حافظ ابو نعیم اصفهانی المتوفى ۴۳۰ھ دار الكتب العلمية.
- ۲۰- شعب الايمان: امام أبو بكر احمد بن حسين بيهقي المتوفى ۴۵۸ھ دار الكتب العلمية.
- ۲۱- كتاب الزهد: الامام عبد الله بن مبارك مروزي المتوفى ۱۸۱ھ دار الكتب العلمية.
- ۲۲- كتاب الزهد: الإمام أحمد بن حنبل المتوفى ۲۴۱ھ دار الغد الجديد.
- ۲۳- الفتاوى الهندية: علامه همام مولانا شيخ نظام المتوفى ۱۱۶۱ھ و جماعة من علماء الهند دار الفكر.
- ۲۴- الفتاوى الخانية: قاضي حسن بن منصور اوزجندی المتوفى ۵۹۲ھ بشاور.
- ۲۵- رد المحتار: علامه سيد محمد امين ابن عابدين شامي المتوفى ۱۲۵۲ھ كوثته.
- ۲۶- فتح القدیر: علامه كمال الدين بن همام المتوفى ۸۶۱ھ كوثته.
- ۲۷- الفتاوى الرضوية: الإمام أحمد رضا خان عليه رحمة الرحمن المتوفى ۱۳۴۰ھ رضا فاؤنڈیشن لاہور.

- ۲۸- غمزعیون البصائر شرح الأشباه والنظائر: علامہ سید احمد بن محمد الحموی
المصری المتوفی ۹۷۰ھ ادارۃ القرآن کراتشی۔
- ۲۹- قرۃ العیون (مترجم): فقیہ ابو الیث محمد بن احمد سمرقندی المکتبۃ المدینۃ۔
- ۳۰- العقد الفرید: الفقیہ احمد بن محمد بن عبد ربہ الاندلسی المتوفی ۳۲۸ھ دار
الکتب العلمیہ۔
- ۳۱- تذکرۃ الحفاظ: الامام محمد بن احمد الذہبی المتوفی ۷۴۸ھ دارالکتب العلمیہ۔
- ۳۲- احیاء علوم الدین: ابو حامد امام محمد بن محمد غزالی المتوفی ۵۰۵ھ دار الصادر۔
- ۳۳- النہایۃ: الامام مجد الدین ابی السعادات المبارک بن محمد ابن کثیر الجزری
المتوفی ۶۰۶ھ دارالکتب العلمیہ۔
- ۳۴- الکبائر: الامام محمد بن احمد بن عثمان الذہبی المتوفی ۷۴۸ھ پشاور۔
- ۳۵- جہنم میں لے جانے والے اعمال، علامہ ابو العباس احمد بن محمد بن حجر ہیتمی
المتوفی ۹۷۴ھ المکتبۃ المدینۃ۔
- ۳۶- ذم الہوی: الامام ابی الفرج عبدالرحمن بن الجوزی المتوفی ۵۹۷ھ پشاور۔
- ۳۷- اتحاف السادۃ المتقین: علامہ سید محمد بن محمد حسینی زبیدی المتوفی
۱۲۰۵ھ دارالکتب العلمیہ۔
- ۳۸- تذکرۃ الاولیاء: شیخ فرید الدین محمد عطار المتوفی ۶۱۶/۶۰۶ھ انتشارات
گنجینہ تہران۔
- ۳۹- مناقب الامام الاعظم ابی حنیفۃ: الامام الموفق بن احمد المکی المتوفی ۵۶۸ھ کوئٹہ۔
- ۴۰- القول البدیع: الامام حافظ محمد بن عبد الرحمن سخاوی المتوفی ۹۰۲ھ مؤسسۃ الریان۔
- ۴۱- بہار شریعت: مفتی محمد امجد علی اعظمی المتوفی ۵۶۸ھ المکتبۃ المدینۃ۔
- ۴۲- فیضان سنت: امیر اہلسنت ابو بلال محمد الیاس عطار قادری رضوی المکتبۃ المدینۃ۔
- ۴۳- چندے کے بارے میں سوال جواب: امیر اہلسنت المکتبۃ المدینۃ۔

فہرست

- 3----- یادداشت
- 4----- ”سود اور اس کا علاج“ کے 14 حروف کی نسبت سے اس رسالے کو پڑھنے کی ”14 نیتیں“
- 5----- درود شریف کی فضیلت:
- 6----- خون کا دریا:
- 6----- بھیانک بیماری:
- 7----- تین خوش نصیب بندے:
- 8----- قرض دینے کا ثواب:
- 8----- مقروض پر نرمی سے بخشش ہو گئی:
- 9----- سارا قرض معاف کر دیا:
- 11----- سود کے شبہات سے بچنا:
- 11----- قرض پر نفع لینا سود ہے:
- 12----- قرآن کریم میں سود کی حرمت کا بیان
- 13----- شانِ نزول:
- 14----- تفسیر:
- 15----- احادیثِ مبارکہ میں سود کی حرمت

- 15 ----- ہلاکت خیز سات چیزیں:
- 15 ----- سود سے ساری بستی ہلاک ہو جاتی ہے:
- 16 ----- سود سے پاگل پن پھیلتا ہے:
- 16 ----- سود خور کے پیٹ میں سانپ:
- 17 ----- سودی کاروبار میں شرکت باعث لعنت ہے:
- 17 ----- سود کھانا جیسے اپنی ماں سے زنا کرنا:
- 18 ----- ناعاقبت اندیش لوگ:
- 21 ----- اسلاف کا اندازِ حیات:
- 21 ----- بارونق گھر دیکھ کر رو پڑے:
- 21 ----- دنیا آخرت کی تیاری کیلئے مخصوص ہے:
- 22 ----- آہ سود ہی سود:
- 25 ----- سود خور کو اعلانِ جنگ:
- 27 ----- سود کی محسوس اور اس کی تباہ کاریاں:
- 28 ----- سود خور حاسد بن جاتا ہے:
- 28 ----- سود خور بے رحم ہو جاتا ہے:
- 29 ----- سود خور مال کا حریص ہوتا ہے:
- 30 ----- آگ سے ڈرو:
- 31 ----- توبہ اللہ عز و جل کی طرف سے ڈھیل ہے:

- 32 ----- گناہوں کو اچھا سمجھنا کفر ہے:
- 32 ----- عبرت انگیز کتبہ:
- 35 ----- سود خور کا مال اسے کوئی نفع نہیں دیتا:
- 35 ----- سود کا انجام کمی پر ہوتا ہے:
- 37 ----- برکت اور کثرت میں فرق:
- 38 ----- سود خور مظلوم کی بددعا سے ہلاک ہو جاتا ہے:
- 39 ----- سود خور حکیم کی عبرت ناک موت:
- 40 ----- سود سے معیشت برباد ہو جاتی ہے:
- 41 ----- جرائم کا اضافہ:
- 42 ----- بروز قیامت سود خور کی حالت:
- 43 ----- سود خور کا نفل قبول ہو گا نہ کوئی فرض:
- 43 ----- سود خور کی قبر سے دھاتی آگ نکلتی:
- 45 ----- حلال و حرام کی تمیز کا ختم ہونا:
- 45 ----- مال حرام سے کیا گیا صدقہ مقبول نہیں:
- 46 ----- حرام کھانے والا مستحق نار ہے:
- 46 ----- حرام کھانے سے دعا قبول نہیں ہوتی:
- 48 ----- آہ! نیکیاں خاک ہو گئیں:
- 49 ----- سود خور کو اژدھ نے لپیٹ لیا:

- 49 ----- سود کا علاج
- 49 ----- پہلا علاج لمبی امیدوں سے کنارہ کشی:
- 50 ----- سامان سو برس کا ہے پل کی خبر نہیں:
- ”طُولِ اَمَلٍ“ کے چھ حروف کی نسبت سے لمبی امیدوں کے متعلق چھ فرامین مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم -----
- 51 -----
- 54 ----- دوسرا علاج دولتِ دنیا سے چھٹکارا:
- 55 ----- حقیقی دولت:
- 56 ----- حلال پر حساب اور حرام پر عذاب ہے:
- 57 ----- تیسرا علاج قناعت:
- 58 ----- قناعت یہ ہے:
- 59 ----- قناعت سے عزت ہے:
- 59 ----- لوگوں کے مال سے ناامید ہو جاؤ:
- 59 ----- انسان کے پیٹ کو مٹی ہی بھر سکتی ہے:
- 62 ----- قناعت پسند کو بادشاہوں سے کیا کام؟
- 63 ----- امیرِ اہلسنت کی تحریر کا اثر:
- 65 ----- سود کا چوتھا علاج موت کا تصور:
- 66 ----- موت سے غفلت کا سبب:
- 67 ----- بانس کی جھونپڑی:

- 68 ----- موت سے غفلت:
- 70 ----- غفلت کا انجام:
- 74 ----- پانچواں علاج سود سے بچنے کا حیلہ:
- 75 ----- کان پٹھید نے کار و اج کب سے ہوا؟
- 76 ----- سود سے بچنے کی صورتیں:
- 83 ----- ملاوٹ والے کار و بار سے توبہ:
- 85 ----- مآخذ و مراجع
- 88 ----- فہرست


سود کے خلاف جنگ

جباری رہے گی

إِنْ شَاءَ اللَّهُ عَزَّوَجَلَّ

برکتوں کے چور سود خور سود خور
قفلِ مدینہ لگا رہے گا

إِنْ شَاءَ اللَّهُ عَزَّوَجَلَّ



اَلْحَمْدُ لِلّٰهِ الَّذِيْ عَلَّمَ عَلٰى سَبِيْلِ الْمُوْسَوَّلِيْنَ اَنَّا نَعُوْذُ بِاللّٰهِ مِنَ الشَّيْطَانِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

سنت کی بہاریں

اَلْحَمْدُ لِلّٰهِ عَزَّوَجَلَّ تلخ قرآن و سنت کی عالمگیر غیر سیاسی تحریک دعوتِ اسلامی کے مکے مکہ مدنی ماحول میں بکثرت سنتیں سمجھی اور سکھائی جاتی ہیں، ہر جمعرات کو فیضانِ مدینہ محلہ سوداگران پُرانی سبزی منڈی میں مغرب کی نماز کے بعد ہونے والے سنتوں بھرے اجتماع میں ساری رات گزارنے کی مدنی التجا ہے، عاشقانِ رسول کے مدنی قافلوں میں سنتوں کی تربیت کے لیے سفر اور روزانہ فکرِ مدینہ کے ذریعے مدنی انعامات کا رسالہ پُرکے اپنے یہاں کے ذمہ دار کو جمع کروانے کا محمول پہنچے، اِنْ شَاءَ اللّٰهُ عَزَّوَجَلَّ اس کی بڑکت سے پابند رہیں، گناہوں سے نفرت کرنے اور ایمان کی حفاظت کے لیے کڑھنے کا ذہن بنے گا، ہر اسلامی بھائی اپنا بیڑہ بنائے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِنْ شَاءَ اللّٰهُ عَزَّوَجَلَّ

اپنی اصلاح کے لیے مدنی انعامات پر عمل اور ساری دنیا کے لوگوں کی اصلاح کی کوشش کے لیے مدنی قافلوں میں سفر کرتا ہے۔ اِنْ شَاءَ اللّٰهُ عَزَّوَجَلَّ

مکتبہ المدینہ کی شاخیں

- کراچی: شعبہ مسجد کھار اور فون: 021-32203311
- لاہور: داتا گوردوارہ گیت گنج علی روڈ۔ فون: 042-37311679
- سرحد (پاکستان): اٹن جہاڑ بازار۔ فون: 041-2632626
- کشمیر: چوک شہیدان صرچ۔ فون: 058274-37212
- مہاراشٹر: فیضانِ مدینہ آکری گاؤں۔ فون: 022-2620122
- مٹان: نزدیکی ہائی وے احمد نواز پور گیت۔ فون: 061-4511192
- نکار: کٹی روادا پتیل ٹریڈ سہولت حاصل ٹول پال فون: 044-2550767
- راولپنڈی: فیضانِ مدینہ چوک دھوکہ پور۔ فون: 051-5553765
- پشاور: فیضانِ مدینہ چوک گھبر گھر۔ فون: 068-5571686
- خان پور: ذوالفقار چوک گھبر گھر۔ فون: 068-5571686
- کوئٹہ: چوک بازار بازار شہیدان صرچ۔ فون: 244-4362145
- کشمیر: فیضانِ مدینہ آکری گاؤں۔ فون: 071-5619195
- گوجرانوول: فیضانِ مدینہ شہر گوجرانوول۔ فون: 055-4226653
- گوجرانوول: فیضانِ مدینہ شہر گوجرانوول۔ فون: 048-6007128

فیضانِ مدینہ محلہ سوداگران پُرانی سبزی منڈی باب المدینہ (کھراچی)

فون: 4125858/4921389-93/4126999 فیکس

Email: maktaba@dawateislami.net \ www.dawateislami.net

مکتبہ المدینہ
(دعوتِ اسلامی)